



श्री नरेन्द्र मोदी
माननीय प्रधानमंत्री



सत्यमेव जयते
राजस्थान सरकार

माननीय प्रधानमंत्री
श्री नरेन्द्र मोदी जी
का
हार्दिक आभार



श्री भजनलाल शर्मा
माननीय मुख्यमंत्री

राजस्थान को दो बड़ी सौगात


पचपदरा रिफाइनरी (एचआरआरएल)
₹79,459 करोड़



26% से अधिक पेट्रोकेमिकल उत्पाद
25,000 युवाओं को रोजगार

जयपुर मेट्रो फेज-2 - ₹13,037 करोड़

(प्रहलादपुरा से टोडी मोड़) 41 कि.मी. | 36 स्टेशन



विचार बिन्दु

सब इंद्रियों को वश में रखकर सर्वत्र समत्व का पालन करके जो दृढ़-अचल और अचिन्त्य, सर्वव्यापी, स्वर्णीय, अविनाशी स्वरूप की उपासना करते हैं, वे सब प्राणियों के हित में लगे हुए मुझे ही पाते हैं। -भगवान कृष्ण

पौधारोपण अभियान में प्रत्येक नागरिक को निभानी होगी जिम्मेदारी

राज्य में 2028 तक 50 करोड़ पौधे लगाने के लक्ष्य के साथ मुख्यमंत्री भजनलाल शर्मा आगे बढ़ रहे हैं। हालांकि विश्व पर्यावरण दिवस 5 जून से प्रदेश में पौधारोपण अभियान की शुरुआत होगी और जुलाई, अगस्त और सितंबर माह में मानसून के दौरान व्यापक स्तर पर पौधारोपण अभियान को अमली जामा पहनाया जाएगा। यह अच्छी बात है कि मानसून के दौरान 10 करोड़ पौधे लगाने के बड़े लक्ष्य को प्राप्त करने के लिए सरकार अभी से मिशन मोड पर आ गई है और सरकार की गंभीरता को इसी से समझा जा सकता है कि मुख्यमंत्री भजनलाल शर्मा ने अप्रैल माह के शुरूआत में ही संबंधित विभागों के वरिष्ठ अधिकारियों के साथ बैठक आयोजित कर सरकार की मंशा स्पष्ट कर दी है।

पौधारोपण अभियान दरअसल राज्य सरकार के हरियालों राजस्थान अभियान का हिस्सा है। पर्यावरण प्रदूषण और जलवायु परिवर्तन से बचाव के लिए पौधारोपण समय की मांग है। राज्य सरकार गत वर्ष भी पौधारोपण हरियालों राजस्थान संचालित किया गया था और सात करोड़ पौधारोपण के लक्ष्य की तुलना में 7 करोड़ 22 लाख पौधे लगाये गये। देखा जाए तो यह कार्यक्रम अकेले किसी एक विभाग का कार्यक्रम नहीं है। वन विभाग अवश्य इसका नोडल विभाग है पर पौधारोपण के इस अभियान को सफल बनाने में प्रदेश के प्रत्येक नागरिक का दायित्व हो जाता है। इसके साथ ही वन, कृषि व संबंधित विभाग, स्कूल, पंचायत, खान, पीएचईडी सहित सभी विभागों का दायित्व हो जाता है कि अभियान की कामयाबी में अपनी भूमिका तय करें। अभियान की तैयारियां आरंभ कर दी गई हैं।

मुख्यमंत्री भजनलाल शर्मा ने अभियान के तहत राज्य के सभी जिलों में नमो नर्सरी तैयार करने को कहा है तो शहरों और गांव के आसपास की खाली जमीन, सड़क किनारे रेलवे लाइन के किनारे-किनारे सहित परिसरों में नमो वन लगाने का संदेश दिया है। इसके साथ की आदिवासी जिलों में चंदन वन लगाने पर जोर दिया है।

राज्य सरकार गत वर्ष भी पौधारोपण 'हरियालों राजस्थान' संचालित किया गया था और सात करोड़ पौधारोपण के लक्ष्य की तुलना में 7 करोड़ 22 लाख पौधे लगाये गये। देखा जाए तो यह कार्यक्रम अकेले किसी एक विभाग का कार्यक्रम नहीं है। वन विभाग अवश्य इसका नोडल विभाग है पर पौधारोपण के इस अभियान को सफल बनाने में प्रदेश के प्रत्येक नागरिक का दायित्व हो जाता है। इसके साथ ही वन, कृषि व संबंधित विभाग, स्कूल, पंचायत, खान, पीएचईडी सहित सभी विभागों का दायित्व हो जाता है कि अभियान की कामयाबी में अपनी भूमिका तय करें।

जाती रही है। शहरीकरण के चलते गांवों के नष्ट होते जा रहे हैं। जंगल कम होते जा रहे हैं। इस सबसे जैव विविधता पर नकारात्मक प्रभाव देखने में आ रहा है। हालात यह होते जा रहे हैं कि शहरों की गगनचुंबी इमारतों के चलते धूप सेवन दूर की बात होता जा रहा है। प्रकृति प्रदूषण के लिए लाभकारी हवा पानी तक धूमिल हो गए हैं। अत्यधिक सुविधाजनक होने से वायुमंडल की गर्मी बढ़ती ही जा रही है। घरों से एक हद तक कुलर तक का स्थान एसी लेने लगे हैं और गांव हो या कोई भी छोटा-बड़ा शहर या महानगर वायुमंडल पर नकारात्मक असर डालने वाले उत्पाद आम हो गए हैं। शुद्ध हवा, शुद्ध पानी के लिए आज तर्सने लगे हैं। ऐसे में संरक्षण की सामूहिक जिम्मेदारी हो जाती है। इसके लिए फेंसिंग, पौधे लगाने के लिए ग्राइडे तैयार करने के साथ ही अन्य तैयारियां पूरी करने के लिए पर्याप्त समय है और तीन माह के इस समय में संबंधित विभागों को इसकी तैयारी कर लेनी होगी।

हरियालों राजस्थान के तहत जहां 10 करोड़ पौधे लगाना एक बड़ा और महत्वाकांक्षी लक्ष्य है पर इस राज्य सरकार की ईच्छा शक्ति को देखते हुए इस लक्ष्य को अर्जित करना कोई मुश्किल भरा काम भी नहीं होगा। चूंकि जल, जंगल और पर्यावरण को बचाना समूचे मानव समाज की जिम्मेदारी है ऐसे में पौधारोपण के इस पुनित कार्य में प्रदेश के प्रत्येक नागरिक को अपनी भूमिका तय करनी होगी। सबसे अच्छी बात यह है कि मुख्यमंत्री भजनलाल शर्मा ने हरियालों राजस्थान अभियान को केवल पौधारोपण तक ही सीमित नहीं रखा है अपितु लगाये जाने वाले पौधे के संरक्षण की जिम्मेदारी भी तय की है। ऐसे में 2028 तक 50 करोड़ पौधे लगाने का लक्ष्य पूरा होना ही है और इसका प्रकृति और पर्यावरण दोनों पर सकारात्मक प्रभाव आने वाले सालों में देखने को मिलेगा। सरकार के साथ ही गैरसरकारी संस्थाओं और प्रदेश के प्रत्येक नागरिक को इस अभियान में अपनी भूमिका निभानी होगी।

-अतिथि सम्पादक,
डॉ. राजेन्द्र प्रसाद शर्मा
(वरिष्ठ लेखक)

राशिफल शुक्रवार 10 अप्रैल, 2026



पंडित अनिल शर्मा

वैशाख मास, कृष्ण पक्ष, अष्टमी तिथि, शुक्रवार, विक्रम संवत् 2083, पूर्वाषाढा नक्षत्र दिन 11:28 तक, शिव योग सायं 6:30 तक, बालव करण दिन 10:18 तक, चन्द्रमा सायं 6:04 से मकर राशि में संचार करेगा।
ग्रह स्थिति: सूर्य-मीन, चन्द्रमा-धनु, मंगल-मीन, बुध-कुम्भ, गुरु-मिथुन, शुक्र-मेष, शनि-मीन, राहु-कुम्भ, केतु-सिंह
आज शीतला-अष्टमी बूढ़ा बायसोड़ा, कालाष्टमी है। आज बुध मीन में रात्रि 11:13 से प्रवेश करेगा।

श्रेष्ठ चौघड़िया: चर सूर्योदय से 7:46 तक, लाभ-अमृत 7:46 से 10:54 तक, शुभ 12:28 से 2:02 तक, चर 5:10 से सूर्यास्त तक।
राहूकाल: 10:30 से 12:00 तक। सूर्योदय 6:11, सूर्यास्त 6:45

मेष
नवीन कार्यों के संबंध में सकारात्मक आश्वासन प्राप्त होगा। अटक हुए कार्य बने लगे। धार्मिक कार्यों में भाग ले सकते हैं। व्यावसायिक/आर्थिक मामलों में लाभकारी ठीक नहीं रहेगी।

सिंह
व्यावसायिक कार्यों में आ रही अड़चन दूर होने लगेगी। नवीन कार्यों के संबंध में सकारात्मक आश्वासन प्राप्त होगा। आर्थिक स्थिति में सुधार होगा।

धनु
व्यावसायिक वार्ता के लिए दिन अच्छा रहेगा। व्यावसायिक कार्यों में उचित सफलता मिलेगी। आर्थिक स्थिति में सुधार होगा। परिवार में धार्मिक-मार्गलिक कार्य सम्पन्न हो सकते हैं।

वृष
अपनी कार्य योजना को सीमित रखें। चन्द्रमा अष्टम भाव में शुभ नहीं है। मित्रों/रिश्तेदारों से मतभेद हो सकते हैं। आवश्यक कार्यों में विलम्ब हो सकता है। बनते कार्य विगड़ सकते हैं।

कन्या
घर-परिवार में सुख-शांति बनी रहेगी। परिवार में महत्वपूर्ण कार्य सम्पन्न हो सकते हैं। अतिथियों के आगमन से उत्सव जैसा माहौल रहेगा। व्यावसायिक/आर्थिक स्थिति ठीक रहेगी।

मकर
घर-गृहस्थी के खर्चों में अनावश्यक खर्च हो सकती है। पारिवारिक कार्यों के कारण भागदौड़ रहेगी। मन में असंतोष बना रहेगा। खान-पान के कारण स्वास्थ्य खराब हो सकता है।

मिथुन
परिवार में आपसी सहयोग-समन्वय बना रहेगा, उत्सव जैसा माहौल रहेगा। आज आपसी सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।

तुला
व्यावसायिक कार्यों से संबंधित वार्ता सफल रहेगी। व्यावसायिक यात्रा संभव है। नवीन कार्य योजना का क्रियान्वयन हो सकता है। आर्थिक स्थिति ठीक रहेगी।

कुंभ
आर्थिक स्थिति में सुधार होगा। आय में वृद्धि होगी। अटका हुआ धन प्राप्त होगा। व्यावसायिक कार्य योजना का क्रियान्वयन होगा। परिवार में उत्सव जैसा माहौल रहेगा।

कर्क
व्यक्तिगत परेशानियां दूर होने लगेगी। अटक हुए कार्य बने लगे। अस्त-व्यस्त दिनचर्या में सुधार होगा। व्यावसायिक कार्यों के संबंध में शुभ संदेश प्राप्त होगा। आर्थिक स्थिति ठीक रहेगी।

वृश्चिक
आर्थिक कारणों से अटक हुए कार्य बने लगे। आय में वृद्धि होगी। अटका हुआ धन प्राप्त होगा। व्यावसायिक कार्यों के संबंध में महत्वपूर्ण परिणाम मिलेगा।

मीन
व्यावसायिक कार्यों को प्राथमिकता से करने का प्रयास करें। व्यावसायिक कार्य शीघ्रता/सुगमता से बने लगे। नवीन कार्यों में उचित सफलता मिलेगी। आर्थिक स्थिति ठीक रहेगी।

होम्योपैथिक चिकित्सा प्रणाली में प्रचलित भ्रान्तियां एवं वास्तविक तथ्य

होम्योपैथी के जनक, भीष्म पितामह व पुरोधा हैनिमेन जी की 271वीं जयंती पर होम्योपैथी पर विशेष



प्रो. डॉ. राजीव सक्सेना

10 अप्रैल विश्व होम्योपैथिक दिवस के अवसर पर वरिष्ठ होम्योपैथि प्रो. डॉ. राजीव सक्सेना जो कि वर्तमान में स्वास्थ्य कल्याण होम्योपैथिक मेडिकल कॉलेज में वरिष्ठ आचार्य हैं, ने होम्योपैथिक चिकित्सा प्रणाली के मिथक, गलत/फहमिया, भ्रान्तियां, वहम, संदेह तथा वास्तविक तथ्यों पर सविस्तर व सकारात्मक रूप से अंगवत कराया तथा प्रकाश डाला।

होम्योपैथिक चिकित्सा प्रणाली के भीष्मपितामह, मील के पथर व जनक डॉ. क्रिश्चियन फ्रेडरिक सेमुअल हैनिमेन जी की 271वीं जयंती, सम्पूर्ण होम्योपैथिक जगत में विश्व होम्योपैथिक दिवस के रूप में मनायी जा रही है। ये एक सर्व कालिक, सुग्राही, जानीमानी व सम्पूर्ण तथा मशहूर चिकित्सा पद्धति है जो की आज के समय में किसी परिचय की मोहताज नहीं है, जिसने पूरे विश्व में कोरोना काल की विषम व दुरुह परिस्थितियों में भी अपनी सफलता का डंका बजवाया, परचम फहराया व लोहा मनवाया है।

यद्यपि होम्योपैथी एक स्थायी, सुरक्षित, सम्पूर्ण व पूर्णतया भरोसेमंद चिकित्सा पद्धति है व पूरे विश्व में लगभग 81 देशों के 50 करोड़ से ज्यादा लोग इस पर भरोसा करते हैं व इसे आम आदमी की चिकित्सा पद्धति कहा जाता है जो सहज, सरल व सस्ती होने के साथ-साथ जीवन दायिनी व संजीवनी भी है। सामान्यतः इसका कोई भी दुष्कर व विपरीत प्रभाव नहीं होता तथा रोगी द्वारा बताई गई बीमारी व लक्षणों के इतिहास व रोग को जान कर उसका सफलता पूर्वक इलाज किया जाता है जो कि, खिलाड़ियों, बच्चों, बुजुर्गों, गर्भवती महिलाओं, शिशुओं व युवाओं पर कारगर है व शल्य चिकित्सा की कई गम्भीर बीमारियों में भी कारगर है। होम्योपैथी ऐसी बीमारियों व लक्षणों का विशेष रूप से इलाज करने में सहायक है जिनका सही मूल कारण अज्ञात होता है। होम्योपैथी किसी रोग का नहीं बल्कि सम्पूर्ण रोगी का इलाज करती है।

मरीज के गुण, अनुभवों व लक्षणों को प्रधानता दी जाती है। होम्योपैथिक

चिकित्सा प्रणाली ने सम्पूर्ण चिकित्सा के क्षेत्र में सफलतापूर्वक अपनी एक विशिष्ट, अलग व मजबूत पहचान बना ली है। ये पद्धति पूर्णतः सत्यता पर आधारित है व बहुत अच्छे सफलता के अनुभव करवाती है तथा कुशल, प्रशिक्षित व पंजीकृत चिकित्सक से इलाज करवाने पर मरीज को पूर्ण रूप से व जड़ से बीमारी से स्थायी छुटकारा मिल जाता है तथा आज भी सस्ती व हानि रहित होम्योपैथी चिकित्सा प्रणाली जरूरतमंदों, गरीबों व असहायों के लिए रामबाण व वरदान साबित हुई है। विगत लगभग 229 वर्षों से ये सर्वत्र सफलता पूर्वक आज के आधुनिक युग में अपना प्रचार-प्रसार कर रही है मगर इसके इतर आज भी इस पद्धति के लिए कई मिथक, भ्रान्तियां, गलत/फहमिया, संदेह व उपजे प्रसन्चिन्हों के बारे में विस्तार पूर्वक व तथ्यपरक तथा सच्चाई से रूबरू करवाया, जो इस प्रकार है :-

1. **भ्रान्ति :-** होम्योपैथिक चिकित्सा के मध्य में रोगी विशेष परिस्थितियों व आपातकाल में दूसरी पद्धतियों व उनकी औषधियों का सेवन नहीं कर सकता? तथ्य :- विशेष परिस्थितियों व आपातकाल में मरीज दूसरी पद्धतियों को व उनकी औषधियों को अपना सकता है व तदुपरांत पुनः होम्योपैथिक चिकित्सा आरम्भ कर सकता है व कुछ विशेष किस्म के मरीजों में दो-तीन पैंथी की दवाइयां एक साथ चल सकती हैं।

2. **भ्रान्ति :-** होम्योपैथी/होम्योपैथिक चिकित्सक पहले रोग बढ़ाते हैं व फिर ठीक करते हैं? तथ्य :- सामान्यतः हर केस में ऐसा नहीं होता, मरीज कई बार पुराने कई रोगों के साथ दूसरी विभिन्न चिकित्सा पद्धतियों से परेशान होकर आता है, अतः कभी बीमारियों व विशेषकर त्वचा जनित बीमारियों में रोग व लक्षण दवा जातें हैं व सुसुप्त व छिपी हुई अवस्था में चले जाते हैं तो इलाज के दौरान कई बार दवे हुए/छिपे हुए लक्षण पुनः अपने आप उभर आते हैं, मगर उनके पूर्णतया निकल जाने के बाद व होम्योपैथिक इलाज से रोगी पूर्णतया ठीक हो जाता है।

3. **भ्रान्ति :-** होम्योपैथी में बहुत ज्यादा परहेज करना पड़ता है? तथ्य :- मुख्य परहेज इसमें बीमारी का व रोगानुसार बताया जाता है ना की विशेष व सम्पूर्ण चीजों का, होम्योपैथिक दवाइयां जीभ के द्वारा अवशोषित होती हैं इसलिए मुख्य परहेज सिर्फ ये है कि हर डोज/दवाई के सेवन के समय से 10 मिनट पूर्व व 10 मिनट पश्चात् मुँह व जीभ का साफ होना अत्यावश्यक है।

4. **भ्रान्ति :-** शर्करा/मधुमेह के मरीजों को होम्योपैथिक दवाइयां नहीं लेनी चाहिए? तथ्य :- इन छोटी-छोटी गोतियों में शक्कर की मात्रा, काफी कम व अल्पतम के बराबर होती है फलस्वरूप कोई नुकसान नहीं होता फिर भी विशेष परिस्थितियों में ऐसे मरीजों को दवाई तरल अवस्था/ मात्रा द्रव को पानी में मिलाकर दिया जाता है।

5. **भ्रान्ति :-** होम्योपैथिक दवाइयां शराब/एल्कोहल से बनायी जाती है? तथ्य :- दवाइयां उदासीन, निष्क्रिय व अक्रियाशील एल्कोहल की अल्पमात्रा से बनायी जाती हैं व शक्तिशाली की जाती हैं जिसमें एल्कोहल का प्रभाव खत्म हो जाता है जो कि पूर्णतया हानि रहित होता है।

6. **भ्रान्ति :-** होम्योपैथी सिर्फ मरीज व चिकित्सक के भरोसे व विश्वास पर कार्य करती है इसका कोई वैज्ञानिक आधार या प्रमाणिकरण नहीं है? तथ्य :- यह पूर्णरूपेण भ्रामक व असत्य है क्योंकि ये ही एक मात्र पद्धति है जिसमें सभी होम्योपैथिक दवाइयां का प्रयोग व परीक्षण, स्वस्थ मनुष्यों पर करके उनसे प्राप्त लक्षणों को इस चिकित्सा का आधार बनाया जाता है व परीक्षण हर आयु व वर्ग के नर व नारी पर किया जाता है, ना कि जानवरों या पशु पक्षियों पर।

7. **भ्रान्ति :-** होम्योपैथिक चिकित्सक, देसी दवाई देने वाले, नीम हकीम व अंशिक्षित होते हैं? तथ्य :- इस क्षेत्र में लगभग 280 से अधिक मान्यता प्राप्त कॉलेज संचालित हैं जिसमें क्रमशः भारत के स्नातक (बी.एच.एम.एस.ए.एस.ए.एस.5 वर्षीय पाठ्यक्रम) एवं स्नातकोत्तर (3 वर्षीय पी.जी.एम.डी.पाठ्यक्रम) व पीएच.डी. पाठ्यक्रम भी सफलतापूर्वक चल रहे हैं तथा देश में लगभग साढ़े तीन लाख से ज्यादा प्रशिक्षित व सुशिक्षित होम्योपैथिक पंजीकृत चिकित्सक कटिबद्धता से कार्य कर रहे हैं तथा राज्यों व केन्द्र में सभी राजकीय चिकित्सालयों में इन्हीं चिकित्सकों द्वारा मरीजों का सफलतापूर्वक इलाज किया जाता है।

8. **भ्रान्ति :-** ये देसी दवाइयां होती हैं? तथ्य :- ये पूर्णतया प्रमाणिक दवाइयां होती हैं जो स्वस्थ मनुष्यों पर प्रमाणिक है व उन पर प्रुव/सिद्ध की जाती हैं व दवाइयां का प्रमाणिकरण होने के पश्चात ही उन्हें प्रयोग में लाया जाता है।

9. **भ्रान्ति :-** दवाई बहुत धीमे व देरी से असर करती है? तथ्य :- ऐसा नहीं है सभी लक्षणों की यदि सही पहचान कर ली जाये तो

गोली, गोली की तरह काम करती है व इसमें मरीजों से प्राप्त लक्षणों के आधार पर दवायी दी जाती है बस लक्षण की सही पहचान व दवाई का सही चयन होना चाहिए।

10. **भ्रान्ति :-** होम्योपैथिक दवाइयां बहुत धीरे-धीरे काम/असर करती है? तथ्य :- ऐसा कदापि नहीं है। क्योंकि ज्यादा बीमारियों में रोगी होम्योपैथिक चिकित्सक के पास पुरानी/असाध्य व कई बीमारियों में लंबे इतिहास के साथ उपचार के लिए आता है, अतएव उसके इलाज में काफी अधिक समय लगता है व कई बीमारियों में तो दूसरी पैंथी की दवाइयों के दुष्प्रभाव को भी हटाना पड़ता है अतः समय लगाना स्वाभाविक है। कई त्वरित/शीघ्र बीमारियों जैसे- खांसी, सर्दी, जुकाम, बुखार, एलर्जी, पेटदर्द, सिरदर्द, पित्ती, ल्वाचा जनित बीमारियों में तुरंत, त्वरित व शीघ्र असर दिखता है।

11. **भ्रान्ति :-** सभी होम्योपैथिक दवाइयां मीठी, सफेद व एक समान होती हैं? तथ्य :- बिल्कुल नहीं, गोलियां, तरल अवस्था व और भी दूसरी अवस्थाओं में मिलती हैं जो कि कुछ में देखने में समान हो सकती हैं मगर इस पद्धति में प्रत्येक रोगी के लिए उसकी दवाई का चयन उसके रोग के आधार पर ना होकर उसके लक्षणों, स्वभाव व व्यक्तित्व के आधार पर किया जाता है। हर मरीज का व्यक्तित्व अलग होता है अतः समान रोग निदान होने पर भी हर एक रोगी को दवाई भिन्न-भिन्न होती है अतः किसी भी एक रोगी की दवाई दूसरे रोगी को बिना होम्योपैथिक चिकित्सक के व चिकित्सकीय परामर्श के बिना नहीं लेनी चाहिए।

12. **भ्रान्ति :-** मरीज का इलाज काफी लम्बा चलता है? तथ्य :- मरीज व केस यदि काफी पुराना हो व कई पद्धतियों के दुष्प्रभाव से गुजर कर मरीज आया है व कई बीमारियों यदि एक साथ हों तो कुछ मरीजों व विशेष परिस्थितियों में ऐसा होना संभव है।

13. **भ्रान्ति :-** होम्योपैथिक दवाइयां चमत्कारिक व जादुई होती हैं तथा हेरक रोग को ठीक कर सकती हैं? तथ्य :- यह तथ्य सही नहीं है सभी दूसरी पद्धति की तरह इसकी भी अपनी सीमाएं हैं। जब किसी बीमारी में मरीज होम्योपैथिक दवाई से ठीक नहीं होता तब उसे ऐसी विशेष परिस्थिति व बीमारी में दूसरी चिकित्सा पद्धति का भी सहारा लेना पड़ सकता है।

14. **भ्रान्ति :-** रोगी को होम्योपैथिक दवाई ज्यादा मात्रा में व बार-बार लेनी पड़ती है? तथ्य :- ये पूर्णतया प्रमाणिक दवाइयां होती हैं जो स्वस्थ मनुष्यों पर प्रमाणिक है व उन पर प्रुव/सिद्ध की जाती हैं व दवाइयां का प्रमाणिकरण होने के पश्चात ही उन्हें प्रयोग में लाया जाता है।

15. **भ्रान्ति :-** देसी दवाइयां बहुत धीमे व देरी से असर करती है? तथ्य :- ऐसा नहीं है सभी लक्षणों की यदि सही पहचान कर ली जाये तो

गोली, गोली की तरह काम करती है व इसमें मरीजों से प्राप्त लक्षणों के आधार पर दवायी दी जाती है बस लक्षण की सही पहचान व दवाई का सही चयन होना चाहिए।

10. **भ्रान्ति :-** होम्योपैथिक दवाइयां बहुत धीरे-धीरे काम/असर करती है? तथ्य :- ऐसा कदापि नहीं है। क्योंकि ज्यादा बीमारियों में रोगी होम्योपैथिक चिकित्सक के पास पुरानी/असाध्य व कई बीमारियों में लंबे इतिहास के साथ उपचार के लिए आता है, अतएव उसके इलाज में काफी अधिक समय लगता है व कई बीमारियों में तो दूसरी पैंथी की दवाइयों के दुष्प्रभाव को भी हटाना पड़ता है अतः समय लगाना स्वाभाविक है। कई त्वरित/शीघ्र बीमारियों जैसे- खांसी, सर्दी, जुकाम, बुखार, एलर्जी, पेटदर्द, सिरदर्द, पित्ती, ल्वाचा जनित बीमारियों में तुरंत, त्वरित व शीघ्र असर दिखता है।

11. **भ्रान्ति :-** सभी होम्योपैथिक दवाइयां मीठी, सफेद व एक समान होती हैं? तथ्य :- बिल्कुल नहीं, गोलियां, तरल अवस्था व और भी दूसरी अवस्थाओं में मिलती हैं जो कि कुछ में देखने में समान हो सकती हैं मगर इस पद्धति में प्रत्येक रोगी के लिए उसकी दवाई का चयन उसके रोग के आधार पर ना होकर उसके लक्षणों, स्वभाव व व्यक्तित्व के आधार पर किया जाता है। हर मरीज का व्यक्तित्व अलग होता है अतः समान रोग निदान होने पर भी हर एक रोगी को दवाई भिन्न-भिन्न होती है अतः किसी भी एक रोगी की दवाई दूसरे रोगी को बिना होम्योपैथिक चिकित्सक के व चिकित्सकीय परामर्श के बिना नहीं लेनी चाहिए।

12. **भ्रान्ति :-** मरीज का इलाज काफी लम्बा चलता है? तथ्य :- मरीज व केस यदि काफी पुराना हो व कई पद्धतियों के दुष्प्रभाव से गुजर कर मरीज आया है व कई बीमारियों यदि एक साथ हों तो कुछ मरीजों व विशेष परिस्थितियों में ऐसा होना संभव है।

13. **भ्रान्ति :-** होम्योपैथिक दवाइयां चमत्कारिक व जादुई होती हैं तथा हेरक रोग को ठीक कर सकती हैं? तथ्य :- यह तथ्य सही नहीं है सभी दूसरी पद्धति की तरह इसकी भी अपनी सीमाएं हैं। जब किसी बीमारी में मरीज होम्योपैथिक दवाई से ठीक नहीं होता तब उसे ऐसी विशेष परिस्थिति व बीमारी में दूसरी चिकित्सा पद्धति का भी सहारा लेना पड़ सकता है।

14. **भ्रान्ति :-** रोगी को होम्योपैथिक दवाई ज्यादा मात्रा में व बार-बार लेनी पड़ती है? तथ्य :- ये पूर्णतया प्रमाणिक दवाइयां होती हैं जो स्वस्थ मनुष्यों पर प्रमाणिक है व उन पर प्रुव/सिद्ध की जाती हैं व दवाइयां का प्रमाणिकरण होने के पश्चात ही उन्हें प्रयोग में लाया जाता है।

15. **भ्रान्ति :-** देसी दवाइयां बहुत धीमे व देरी से असर करती है? तथ्य :- ऐसा नहीं है सभी लक्षणों की यदि सही पहचान कर ली जाये तो

नवकार महामंत्र समाज में शांति, समृद्धि एवं सुरक्षा का संदेश देता है : राज्यपाल बागड़े

भीलवाड़ा, (निस)। नवकार महामंत्र किसी एक व्यक्ति विशेष की स्तुति नहीं, बल्कि भारतीय संस्कृति में रची-बसी आत्मशुद्धि, आस्था एवं साधना का प्रतीक है। यह मानव को भीतर से सशक्त बनाकर उसे उच्चतर जीवन मूल्यों की ओर अग्रसर करता है। यह विचार राज्यपाल हरिभाऊ बागड़े ने गुरुवार को जैन इंटरनेशनल ट्रेड ऑर्गेनाइजेशन द्वारा मेडिसिटी ग्राउण्ड, भीलवाड़ा में आयोजित विश्व नवकार महामंत्र दिवस समारोह को संबोधित करते हुए व्यक्त किए।

इस दौरान राज्यपाल बागड़े ने कहा कि नवकार महामंत्र विश्व के प्राचीनतम एवं पावन मंत्रों में से एक है, जो अहिंसा, अपरिग्रह एवं अनेकतावाद जैसे सिद्धांतों पर आधारित है। यह मंत्र न केवल आध्यात्मिक उन्नति का मार्ग प्रशस्त करता है, बल्कि समाज में शांति, समृद्धि एवं सुशांति का भी संदेश देता है। वर्तमान वैश्विक परिस्थितियों में इसकी प्रासंगिकता और भी अधिक बढ़ गई है। राज्यपाल बागड़े ने जैन धर्म की महान परंपरा का उल्लेख करते हुए कहा कि



राज्यपाल बागड़े ने भीलवाड़ा में आयोजित विश्व नवकार महामंत्र दिवस समारोह को संबोधित किया।

तीर्थंकरों ने क्रोध, मोह एवं द्वेष जैसे तीर्थंकर शत्रुओं पर विजय प्राप्त कर आत्मज्ञान एवं मोक्ष का मार्ग प्रशस्त किया। उन्होंने आह्वान किया कि प्रत्येक व्यक्ति अपने जीवन में इन विकारों का त्याग कर आत्मोन्नति की दिशा में अग्रसर हो। कार्यक्रम में मंच पर गौतम दत्त राज्य मंत्री (स्वतंत्र प्रभार) सहकारिता विभाग, सांसद दामोदर अग्रवाल, अशोक कोटारी

विधायक, वाईस चेयरमैन जीतो अंकेस महावीर सिंह चौधरी, चेयरमैन जीतो भीलवाड़ा मोटालाल सिंघवी भीलवाड़ा, संरक्षक जीतो भीलवाड़ा त्रिलोक चन्द छाबड़ा मौजूद रहे। कार्यक्रम में सहकारिता मंत्री गौतम दत्त ने कहा कि वर्तमान समय में विश्व के विभिन्न हिस्सों में चल रहे संघर्ष एवं युद्ध मानवता के लिए गंभीर चिंता का

विषय है। ऐसे परिदृश्य में भगवान महावीर द्वारा दिया गया जियो और जीने दो का संदेश अत्यंत प्रासंगिक है। उन्होंने कहा कि अहिंसा ही विश्व शांति का एकमात्र मार्ग है और इसे हमें अपने जीवन में आत्मसात करना चाहिए। सांसद दामोदर अग्रवाल ने कहा कि भारत की समृद्ध संस्कृति अहिंसा, सद्भावना एवं विश्व कल्याण के मूल्यों पर आधारित है। उन्होंने

■ विश्व नवकार महामंत्र दिवस पर जनसमूह ने नवकार महामंत्र का सामूहिक जाप किया

कहा कि हमारी परंपराओं में निहित संदेश-धर्म की जय हो, अधर्म का नाश हो, प्राणियों में सद्भावना हो, विश्व का कल्याण हो-मानवता के उत्थान का मार्ग प्रशस्त करते हैं।

विधायक अशोक कोटारी ने अपने संबोधन में जैन दर्शन के अनुमोदना सिद्धांत की व्याख्या बताई। कार्यक्रम के दौरान उरुपित्त जनसमूह द्वारा नवकार महामंत्र का सामूहिक जाप किया गया। समारोह में माण्डलगाह विधायक गोपाल लाल, सहाड़ा विधायक लादुलाल पितलिया, वरिष्ठ जनप्रतिनिधि प्रशांत मेवाड़ा सहित अन्य प्रशासनिक अधिकारी, विभिन्न सामाजिक एवं धार्मिक संगठनों के पदाधिकारी, जैन समाज के वरिष्ठजन एवं बड़ी संख्या में श्रद्धालु उपस्थित रहे।

कृषि विभाग ने मानी भारी तबाही, बरसात और ओलावृष्टि से उजड़ा किसान

शुंशुनू, (निस)। अचानक बदले मौसम ने जिले के नवलगाढ़ और गुदगाँड़जी इलाके में ऐसी कहर बरपाया कि अन्नदाता की उम्मीदें चंद मिनटों में बिखर गईं। तेज अंधड़, आसमान चीरती बिजली और उसके बाद हुई भीषण ओलावृष्टि ने खेतों को तबाही के मंजर में बदल दिया, जहां कल तक फसलें लहलहा रही थीं, वहां सफेद ओलों की मोटी परत और टूटी-खिचरी फसलें नजर आ रही हैं।

नवलगाढ़ क्षेत्र के देवीपुरा बणी, खिरोड़, टोंकछिलरी, मोहनबाड़ी, बारवा और अंबेडकर नगर गांवों में कुदरत का सबसे ज्यादा कहर टूटा। वहीं गुदगाँड़जी, पोसाणा, खीवासूर, बजावा और छऊ गांवों भी ओलावृष्टि से अछूते नहीं रहे। ग्रामीणों के अनुसार, ओलों का आकार बेर से भी बड़ा था। कुछ ही देर में खेत सफेद चादर से ढक गए और खड़ी फसलें जमीन पर बिछ गईं। प्रारंभिक आकलन में सामने आया है

कि कई गांवों में 30 प्रतिशत से लेकर 70 प्रतिशत तक फसलें पूरी तरह नष्ट हो चुकी हैं। ओलों की मार से प्याज और मिर्च की फसल जमीन में धंस गई, पौधे टूटकर खत्म हो गए। गेहूँ और जौ की खड़ी फसलें तेज हवा और ओलों से गिर गईं, जबकि कटी फसलें पानी में भीगकर सड़ने की कगार पर हैं। हरी सब्जियों के पौधों के सिर्फ डंठल बचे हैं, उत्पादन लगभग खत्म हो गया है। कृषि विभाग के संयुक्त निदेशक

डॉ. राजेंद्र लांबा के अनुसार बेमौसम बारिश और ओलावृष्टि ने रबी की फसलों को गंभीर नुकसान पहुंचाया है। विशेष रूप से गेहूँ, चना और जौ की फसलें प्रभावित हुई हैं। कटी फसलों के दाने काले पड़ने की आशंका है, जिससे उनकी गुणवत्ता और बाजार मूल्य दोनों गिरेगी। देवीपुरा के किसान जोधराम फामणा की आंखों में आंसू हैं। वे कहते हैं कि यह सिर्फ फसल नहीं, हमारे साल

भर के सपने थे। कोई बेटी की शादी की तैयारी कर रहा था, तो कोई बैंक का कर्ज चुकाने की उम्मीद लगाए बैठा था। अब समझ नहीं आ रहा घर कैसे चलेगा। ग्रामीणों ने प्रशासन से तुरंत विशेष गिरादारी करवाने और वास्तविक नुकसान का आकलन कर उचित मुआवजा देने की मांग की है। किसानों का कहना है कि समय पर राहत नहीं मिली तो आर्थिक संकट और गहरा जाएगा।

कांग्रेस महिला आरक्षण विधेयक पर 'परमैप्लान वार' नहीं हारना चाहती भाजपा से

इसीलिए शुक्रवार को सी.डब्ल्यू.सी. की बैठक बुलाई है

-रेणु मित्तल-

-राष्ट्रदूत दिल्ली ब्यूरो-

नई दिल्ली, 9 अप्रैल। कांग्रेस कार्यसमितिकल दोपहर 3 बजे बैठक करेगी, जिसमें महिला आरक्षण विधेयक पर चर्चा होगी और विधेयक के समर्थन को दर्ज किया जाएगा, लेकिन कुछ शर्तों और सुधारों के साथ। सरकार के पास बहुमत नहीं है, लेकिन यह संदेश देने की कोशिश कर रही है कि वह महिलाओं को सशक्त बनाने के प्रति गंभीर है। वहीं, विपक्ष इसका विरोध कर रहा है और विधेयक को रोकने के लिए रोडब्लॉक बना रहा है।

कांग्रेस ने यह मुद्दा उठाया है कि दक्षिण भारत के राज्यों के साथ भेदभाव होगा, क्योंकि सीमांकन 2011 की जनगणना के अनुसार होगा, जिससे उत्तर प्रदेश जैसे बड़े राज्य बहुत लाभ में रहेंगे, जबकि छोटे राज्य और दक्षिण के राज्य नुकसान में।

स्थिति ऐसी हो जाएगी कि केन्द्र में सरकार के गठन में दक्षिण के राज्यों की भूमिका लगभग नगण्य हो जाएगी,

■ बैठक का मुख्य एजेण्डा है, महिला आरक्षण विधेयक, जो संसद के तीन दिवसीय विशेष सत्र में पेश करेगी भाजपा सरकार

■ कांग्रेस का मानना है, हालांकि भाजपा सरकार जानती है कि पर्याप्त संख्या बल न होने के कारण, सरकार का यह विधेयक पारित नहीं हो सकेगा, पर भाजपा को प्रचारित करने का मौका मिल जायेगा कि विपक्ष, विशेषकर कांग्रेस यह महिला विधेयक पारित कराने के पक्ष में नहीं है और व्यर्थ में बाधाएं उत्पन्न कर रही है।

■ इस 'परसैप्लान' (बोध) को प्रचारित होने से रोकने के प्रयास में, कांग्रेस भी विधेयक का समर्थन करेगी।

■ यह संसद का विशेष सत्र बंगाल व तमिलनाडु के चुनाव से कुछ पहले ही आहूत किया गया है, अतः कांग्रेस के लिये और भी जरूरी हो गया है, चुनाव में पार्टी की कोई गलत छवि न पहुंचे।

■ कांग्रेस परिसीमन पर भी अपना सोच पहुंचाना चाहती है कि इस नए परिसीमन से दक्षिण भारत को भारी राजनीतिक नुकसान होगा, तथा उत्तर भारत ही निश्चित करेगा, देश का राजनीतिक एजेण्डा।

क्योंकि उत्तर भारत का प्रभाव यह तय करेगा कि केन्द्र में कौन सरकार बनाएगा।

कांग्रेस द्वारा उठाया गया दूसरा मुद्दा आरक्षण (कोटा) का है। इसके तहत,

वे ओबीसी आरक्षण की मांग भी कर रहे हैं, जो पहले कुछ राजनीतिक पार्टियों, जैसे जनता दल, की मांग थी और कांग्रेस ने जिसका विरोध किया था। कांग्रेस और अन्य विपक्षी दल इस

धारणा सम्बन्धी युद्ध में पीछे नहीं रहना चाहते, क्योंकि यह विशेष तीन दिवसीय सत्र पश्चिम बंगाल और तमिलनाडु के महत्वपूर्ण विधानसभा चुनावों के बहुत (शेष अंतिम पृष्ठ पर)

शुक्रवार को नीतीश राज्यसभा सदस्य के रूप में शपथ लेंगे

पर, वे कुछ समय बिहार के मु.मंत्री भी बने रहेंगे, अतः उनकी तुलना उड़ीसा के मु.मंत्री गिरधर गमांग से होना स्वाभाविक ही है

-श्रीनंद झा-

-राष्ट्रदूत दिल्ली ब्यूरो-

नई दिल्ली, 9 अप्रैल। यह अकारण नहीं है कि नीतीश कुमार को बिहार का गिरधर गमांग कहा जा रहा है। शुक्रवार को जब वे राज्यसभा सदस्य के रूप में शपथ लेंगे, तो वे गमांग की तरह ही उस दुर्लभ क्लब में शामिल होंगे, जहां कोई नेता एक ही समय में सांसद और मुख्यमंत्री दोनों पदों पर रहा हो।

गमांग का दोहरा कार्यकाल एक और अधिक सनसनीखेज वजह के लिए जाना जाता है। वे 1998 में उस समय तक ओडिशा के मुख्यमंत्री के रूप में शपथ ले चुके थे, जब लोकसभा में तत्कालीन प्रधानमंत्री अटल बिहारी वाजपेयी सरकार के खिलाफ अविश्वास प्रस्ताव रखा गया था। गमांग ने इस प्रस्ताव पर वोट डाला था, क्योंकि तब

■ गमांग, 1998 में उड़ीसा के मु.मंत्री बने थे, पर तभी प्र.मंत्री वाजपेयी की सरकार का लोकसभा में विश्वास मत प्राप्त करना अनिवार्य हो गया था। गमांग उड़ीसा से विश्वास मत पर वोट देने दिल्ली आये थे, क्योंकि तब तक उन्होंने अपने सांसद के रूप में लोकसभा की सदस्यता से इस्तीफा नहीं दिया था, वाजपेयी जी की सरकार, एक मत से विश्वास प्राप्त करने से वंचित रह गई थी। ऐसी चर्चा थी कि इसमें गमांग के वोट की महत्वपूर्ण भूमिका थी।

■ लगभग यह ही स्थिति नीतीश कुमार की है, वे राज्यसभा के सदस्य की शपथ तो लेने वाले हैं, पर अभी बिहार के मु.मंत्री पद पर भी स्थापित हैं।

तक वे सांसद थे। वाजपेयी सरकार एक वोट से गिर गई थी, जिसमें गमांग के वोट ने निर्णायक भूमिका निभाई थी। कुमार से अपेक्षा नहीं है कि वे ऐसा

करेंगे। शपथ लेने के बाद, उनके शीर्ष भाजपा नेताओं नरेन्द्र मोदी और अमित शाह सहित, अन्य नेताओं से मिलने की (शेष अंतिम पृष्ठ पर)

'होर्मुज से एक दिन में सिर्फ 15 जहाज ही निकल सकेंगे'

तेहरान, 09 अप्रैल। अमेरिका-ईरान युद्ध विराम के बीच स्ट्रेट ऑफ होर्मुज से जहाजों की आवाजाही को लेकर बड़ी खबर सामने आई है। रूस की सरकारी न्यूज़ एजेंसी तासकी ताज़ा रिपोर्ट में बताया गया है कि अब ईरान एक दिन में होर्मुज से सिर्फ 15 जहाजों

■ रूस की सरकारी न्यूज़ एजेंसी तासकी ताज़ा रिपोर्ट में ईरान द्वारा कड़ी शर्तें लगाने की बात सामने आई है।

को गुजरने की मंजूरी देगा। ईरान के इस फैसले से भारत में एलपीजी और कच्चे तेल की सप्लाई पर असर पड़ सकता है। सीमित आवाजाही के ईरान के इस फैसले ने अब वैश्विक ट्रांसपोर्टों की चिंता भी बढ़ा दी है।

देश में एलीपी, कूड ऑयल और रसायन प्रोजेक्ट की सप्लाई को लेकर (शेष अंतिम पृष्ठ पर)

पोकरण में 10 चिंकारा हिरणों का शिकार

पोकरण, 9 अप्रैल (निसं)। पोकरण क्षेत्र के लोहारकी, रामदेवरा इलाके में 10 चिंकारा हिरणों के शिकार का मामला सामने आने के बाद वन्यजीव प्रेमियों में भारी रोष देखने को मिला। बताया जा रहा है कि शिकारियों ने एक साथ 10 चिंकारा हिरणों का शिकार किया है।

घटना के बाद वन विभाग की ओर से समय पर कार्रवाई नहीं होने से नाराज पर्यावरणप्रेमी और

■ दस दिन में आरोपियों की गिरफ्तारी नहीं हुई तो उग्र आंदोलन की चेतावनी।

वन्यजीवप्रेमी सड़कों पर उतर आए। आक्रोशित लोगों ने पोकरण वन विभाग कार्यालय का घेराव कर जोरदार प्रदर्शन किया। प्रदर्शन का नेतृत्व वन्यजीव प्रेमी धर्मेन्द्र पुनिया ने किया, जिसमें बड़ी संख्या में महिलाओं ने भी भाग लिया। प्रदर्शनकारियों ने वन विभाग अधिकारियों के खिलाफ नारेबाजी करते हुए ज्ञापन सौंपा।

प्रदर्शनकारियों ने चेतावनी दी कि यदि जल्द कार्रवाई नहीं की गई तो उग्र आंदोलन किया जाएगा। साथ ही, अधिकारियों को 10 दिन का अल्टीमेटम देते हुए आरोपियों की गिरफ्तारी और उन्हें कड़ी सजा दिलाने की मांग की गई।

युद्ध में अपनी बिचौलिए की भूमिका से अति प्रसन्न है पाकिस्तान

इस्लामाबाद को पूरी तरह सजाया गया है, दो दिन की छुट्टी घोषित की गई है तथा सुरक्षा का पुख्ता इन्तजाम किया गया है

-अंजन राय-

-राष्ट्रदूत दिल्ली ब्यूरो-

नई दिल्ली, 9 अप्रैल। दशकों बाद पाकिस्तान फिर से महत्वपूर्ण महसूस कर रहा है। इस्लामाबाद अमेरिकी उपराष्ट्रपति और ईरान के राष्ट्रपति के आगामी दौर के लिए अपनी सुरक्षा प्रोटोकॉल को बढ़ाने के हर उपाय कर रहा है। पाकिस्तान ने अमेरिकी-ईरान बैठक से पहले सार्वजनिक छुट्टियों की घोषणा की है।

पाकिस्तान ने आश्वासन दिया है कि वह आगंतुक गणमान्य व्यक्तियों को सम्पूर्ण सुरक्षा कवच देगा। अचानक वैश्विक मंच पर उभरने के साथ, पाकिस्तान विश्व में अपनी मौजूदगी का जोर शोर से अहसास कर रहा है।

अमेरिकी उपराष्ट्रपति जे.डी. वॉस एक प्रतिनिधिमंडल का नेतृत्व करेंगे, जिसमें डॉनल्ड ट्रंप के सहयोगी स्टीव वित्कोफ और ट्रंप के दामाद जैरेड कुश्नर शामिल हैं। ईरानी टीम का नेतृत्व उनके राष्ट्रपति

■ पर, पाकिस्तान द्वारा कार्रवाई गई 'सीज़फायर' अभी से लड़खड़ाती हुई सी नज़र आ रही है।

■ बात तो यह है कि अमेरिका द्वारा बहुप्रचारित घोषणा कि, 'स्ट्रेट ऑफ होर्मुज' से जहाजों का निर्बाध आवागमन चालू हो जायेगा, कागज़ी घोषणा से आगे नहीं बढ़ी है।

■ साथ ही अभी से मतभेद उत्पन्न हो गये हैं कि लेबनान व हिज्बुल्लाह ऑपरेशन, वर्तमान 'सीज़फायर' समझौते में शामिल हैं या नहीं। पाकिस्तान ने सार्वजनिक रूप से कहा कि वे दोनों समझौते का अंग हैं पर, ट्रंप इस बात से साफ इन्कार कर रहे हैं।

■ दोनों पक्ष, ईरान व अमेरिका चाहते हैं कि शांति स्थायी हो सके। पर इज़रायल द्वारा लेबनान की राजधानी बेरुत पर भारी बमबारी के बाद ईरान ने भी सऊदी अरब व अमेरिका के अन्य मित्र देशों पर बमबारी शुरू कर दी।

पेज़ेशकियन करेंगे। हालांकि, ईरान पहले ही कह चुका था कि वह वित्कोफ

या कुश्नर के साथ कोई बातचीत नहीं (शेष अंतिम पृष्ठ पर)

क्या राघव चड्ढा नई पार्टी बनाने जा रहे हैं?

राघव चड्ढा ने सोशल मीडिया पर अपनी ही एक पोस्ट पर नई पार्टी बनाने के सुझाव पर 'दिलचस्प विचार' की टिप्पणी कर अटकलों का बाज़ार गर्मा दिया

-सुकुमार साह-

-राष्ट्रदूत दिल्ली ब्यूरो-

नई दिल्ली, 9 अप्रैल। आम आदमी पार्टी (आप) के नेता राघव चड्ढा को एक रहस्यमयी टिप्पणी ने राजनीतिक अटकलों की लहर पैदा कर दी है। सवाल उठ रहे हैं कि क्या कभी पार्टी के प्रमुख चेहरे रहे चड्ढा संगठन में अपनी घटती हुई भूमिका के संकेतों के बीच नई राजनीतिक पहल करने पर विचार कर रहे हैं।

यह चर्चा तब शुरू हुई जब चड्ढा ने सोशल मीडिया पर आए एक सुझाव, कि उन्हें अपनी पार्टी बनानी चाहिए, का जवाब दिया और 'दिलचस्प विचार' यह टिप्पणी बने ही सामान्य लग रही हो, लेकिन इसे राजनीतिक पुनर्संरचना के संकेत के रूप में देखा गया है, विशेषकर आप के भीतर हाल की घटनाओं को देखते हुए जो यह संकेत देती हैं कि राज्यसभा सांसद की भूमिका कम हो गई है।

■ राज्यसभा में आप पार्टी के उपनेता के पद से राघव चड्ढा को हटाने से यह साफ हो गया है कि पार्टी में राघव चड्ढा का कद कम हो गया है।

■ यही नहीं हालिया महीनों में राघव ने भी पार्टी के कार्यों से दूरी बना ली थी, इससे आंतरिक मतभेदों की चर्चा भी तेज हो गई थी।

■ विशेषज्ञों का कहना है कि नई पार्टी बनाने के सुझाव को 'दिलचस्प विचार' करार देना एक सोचा समझा प्रयास है चर्चाओं में बने रहने का।

चड्ढा को राज्यसभा में आप के उपनेता के पद से हटाए जाने ने यह धारणा मजबूत कर दी है कि पार्टी में उनका प्रभाव कम हुआ है। कभी पार्टी के सबसे मुखर और हार्ड प्रोफाइल नेताओं में से एक माने जाने वाले चड्ढा, ने हाल के महीनों में अपेक्षाकृत कम सार्वजनिक उपस्थिति दर्शाई, खासकर दिल्ली के बाहर पार्टी के विस्तार के

मामले में। आंतरिक मतभेदों और पार्टी के भीतर भूमिकाओं के पुनर्गठन की खबरों ने उनके राजनीतिक भविष्य को लेकर अटकलों को और बढ़ा दिया है। राघव चड्ढा के अपने संदेश ने भी जिज्ञासा बढ़ाई है। हाल ही में एक बयान में उन्होंने खुद के लिए कहा "मौन हू पर हारा नहीं हू," जिसे राजनीतिक विश्लेषकों ने न केवल असंतोष का

संकेत बल्कि प्रासंगिक बने रहने की इच्छा के रूप में पढ़ा है। जबकि उन्होंने कोई औपचारिक घोषणा नहीं की है, शब्दों का चयन इस धारणा को और मजबूत करता है कि उनके और पार्टी नेतृत्व के बीच कुछ ठीक नहीं है।

हालांकि, ऐसी कोई ठोस जानकारी नहीं है कि चड्ढा नई राजनीतिक पार्टी लॉन्च करने की दिशा में सक्रिय रूप से काम कर रहे हैं। जो लोग स्थिति से परिचित हैं, उनका कहना है कि यह टिप्पणी ज्यादा निर्णायक घोषणा की बजाय मन की थाल लेने की कोशिश ज्यादा हो सकती है। यह एक तरह से विकल्प खुले रखने का तरीका है, किसी विशेष रास्ते के लिए प्रतिबद्ध हुए बिना। राजनीति की अस्थिर दुनिया में, ऐसी अस्पष्टता अक्सर रणनीतिक उपकरण के रूप में काम करती है, जिससे नेता विकल्प आजमा सकते हैं, वो भी मौजूदा रास्तों को बंद किए बिना। (शेष अंतिम पृष्ठ पर)

'छठी क्लास से तीसरी भाषा की पढ़ाई अनिवार्य'

नई दिल्ली, 09 अप्रैल। केन्द्रीय माध्यमिक शिक्षा बोर्ड (सीबीएसई) ने शिक्षा व्यवस्था में बड़ा बदलाव करते हुए, कक्षा 6 से तीसरी भाषा की पढ़ाई अनिवार्य कर दी है। यह व्यवस्था शैक्षणिक सत्र 2026-27 से लागू होगी और स्कूलों को इसे सात दिनों के

■ सीबीएसई ने शिक्षा व्यवस्था में बड़ा बदलाव करते हुए यह घोषणा की और स्कूलों को 7 दिन में इसे लागू करने का निर्देश दिया।

भीतर लागू करने के निर्देश दिए गए हैं। बोर्ड के निर्देशों के अनुसार, जिन स्कूलों ने अभी तक तीसरी भाषा की पढ़ाई शुरू नहीं की है, उन्हें तुरंत स्थानीय स्तर पर उपलब्ध पुस्तकों और संसाधनों की मदद से इसकी शुरुआत करनी होगी। साथ ही स्कूलों को यह भी तय कर जानकारी देनी होगी कि उन्होंने तीसरी भाषा के रूप में कौन-सी भाषा चुनी है।

'ट्रंप ने दबाव डाला था पाकिस्तान पर, ईरान के साथ अस्थायी सीज़फायर कराने का'

फायनैशियल टाइम्स की एक रिपोर्ट में यह दावा किया गया तथा पाकिस्तान के स्वतंत्र कूटनीतिक रुख पर संदेह जताया

-जाल खंबाता-

-राष्ट्रदूत दिल्ली ब्यूरो-

नई दिल्ली, 9 अप्रैल। पाकिस्तान ने खुद को शांति स्थापित कराने वाला देश दिखाने की कोशिश भले ही की हो, "फायनैशियल टाइम्स" की एक रिपोर्ट के अनुसार, वाइट हाउस ने ही इस्लामाबाद पर ईरान के साथ अस्थायी युद्धविराम कराने के लिए दबाव डाला था।

यह रिपोर्ट पाकिस्तान की स्वतंत्र कूटनीतिक स्थिति पर गंभीर सवाल उठाती है और सुझाव देती है कि इस्लामाबाद कोई तटस्थ मध्यस्थ नहीं था, बल्कि अमेरिकी दबाव के लिए एक सुविधाजनक माध्यम था, जबकि अमेरिकी राष्ट्रपति डॉनल्ड ट्रंप ने

इस्लामिक रिपब्लिकन (ईरान) के खिलाफ धमकियां बढ़ाई और दावा किया कि तेहरान शांति के लिए "भीख मांग रहा था"।

रिपोर्ट में, घटनाओं से परिचित लोगों के हवाले से कहा गया है कि हफ्तों से ट्रंप प्रशासन इस्लामाबाद पर दबाव डाल रहा था, ताकि ईरानियों को लड़ाई में विराम के लिए राजी किया जा सके, जिससे महत्वपूर्ण होर्मुज स्ट्रेट फिर से खुल सके।

रिपोर्ट में कहा गया है, पाकिस्तान की अहम भूमिका, एक मुस्लिम बहुल पड़ोसी और मध्यस्थ के रूप में, इसे तेहरान तक पहुंचाने की थी। इस्लामाबाद के बैक-चैनल प्रयास, जो पाकिस्तान के रक्षा प्रमुख

■ रिपोर्ट के अनुसार ट्रंप प्रशासन कई दिनों से पाकिस्तान पर दबाव डाल रहा था कि व ईरान को युद्ध विराम के लिए राजी करे ताकि होर्मुज स्ट्रेट खुल सके।

■ इसका एक उद्देश्य यह भी था कि मुस्लिम पड़ोसी देश और मध्यस्थ के रूप में पाकिस्तान की भूमिका को तेहरान के समक्ष मजबूती से पेश किया जा सके।

■ इसीलिए ट्रंप ने ईरान को पूर्ण रूप से नष्ट करने की धमकी दी फिर कुछ ही घंटे बाद पाकिस्तान ने युद्ध विराम की अपील की और इसे ट्रंप ने तुरंत मान लिया, यह सब कुछ पूर्णतया प्रायोजित 'झाम्मा' सा लगता है।

■ विशेषज्ञों की माने तो ट्रंप की चिंता तेल की बढ़ती कीमतों को लेकर है, साथ ही अमेरिकी सेना के कमांडर भी अब युद्ध नहीं चाहते हैं।

आसिम मुनीर के नेतृत्व किए गए थे, मंगलवार रात को अमेरिका, इज़राइल और ईरान के साथ दो सप्ताह के

युद्धविराम पर सहमति बनने के रूप में सामने आये। यह घटनाक्रम ट्रंप की इस धमकी

के बाद का है कि यदि तेहरान उसकी शर्तें पूरी नहीं करता तो वे ईरान को 'पूरी सभ्यता' को नष्ट कर देंगे। लेकिन शांति

अपहरण की वारदात का पर्दाफाश, अपहृत चार जनों को सकुशल छुड़ाया

चार आरोपी गिरफ्तार, अपहरण में प्रयुक्त कैपर गाड़ी व स्कॉर्पियो कार जब्त की

निवाई, (निसं)। बरोनी थाना पुलिस ने कार्रवाई करते हुए अपहरण की एक बड़ी वारदात का खुलासा करते हुए अपहरण करने के मामले में अपहृत चार जनों को सकुशल छुड़ाया एवं अपहरण करने के 4 आरोपियों को गिरफ्तार किया है, जिनसे अपहरण में प्रयुक्त कैपर व स्कॉर्पियो कार को भी जब्त किया है।

बरोनी थानाधिकारी कुमुम ने बताया कि सात अप्रैल को रात को सूचना मिली थी कि गांव बोरखण्डी खुर्द में स्थित पॉलिटेक्निक कॉलेज के पास से बोलेरो कैपर में सवार अज्ञात बदमाशों ने एक कार सहित चार जनों का अपहरण कर लिया है। घटना को गंभीरता से लेते हुए पुलिस अधीक्षक राजेशकुमार मीणा, अतिरिक्त पुलिस अधीक्षक रतनलाल भार्गव व डीवाईएसपी रामअवतार के निर्देशन में विशेष टीमों का गठन किया गया। पुलिस टीमों ने तकनीकी सहायता व नाकाबन्दी के जरिए आरोपियों को पीछा किया। टीमों ने अजमेर जिले के



बरोनी पुलिस ने अपहरण करने के आरोपियों को गिरफ्तार किया।

रूपनगढ़ थाने के पास आरोपियों को घेरकर उन्हें डिटेन किया। मौके से अपहृत राहुल योगी, ताराचंद बावरिया, कमल मीणा व रोहीताश बावरिया चारों अपहृत व्यक्तियों को सकुशल मुक्त किया। पुलिस ने

आरोपियों के कब्जे से अपहरण में प्रयुक्त कैपर व स्कॉर्पियो कार को भी जब्त किया है। इस मामले में पुलिस ने आरोपी भगवान सिंह, मानसिंह, विक्रम सिंह व तेजमल को गिरफ्तार किया है। आरोपी कछुआ उल्लू गैंग के सदस्य हैं। गैंग में शामिल ताराचंद बावरिया गैंग का मुख्य सरगना है, जिसके खिलाफ राजस्थान के विभिन्न जिलों में एक दर्जन से अधिक आपराधिक मामले दर्ज हैं। यह गैंग कछुआ और उल्लू की तस्करी के

सदस्य हैं। गैंग में शामिल ताराचंद बावरिया गैंग का मुख्य सरगना है, जिसके खिलाफ राजस्थान के विभिन्न जिलों में एक दर्जन से अधिक आपराधिक मामले दर्ज हैं। यह गैंग कछुआ और उल्लू की तस्करी के

■ आरोपी कछुआ उल्लू गैंग के सदस्य हैं, गैंग में शामिल ताराचंद बावरिया गैंग का मुख्य सरगना है

अलावा टीवी के लगने वाली मर्करी चिप को लाखों रुपये में बेचने के नाम पर लोगों से धोखाधड़ी करती है। बरोनी पुलिस आरोपियों से गहन पूछताछ कर रही है। जिससे अन्य नेटवर्क का पता लगाया जा सकेगा। उन्होंने बताया कि इस कार्रवाई में बरोनी थाना टीम के साथ डीएसटी टॉक, रूपनगढ़ व ब्यावर सदर पुलिस का विशेष सहयोग रहा। टीम में आरपीएस प्रो. कुमुम, डीएसटी प्रभारी ओमप्रकाश, शंकरलाल जाट, रामसहाय, शरीक, राजेन्द्र, प्रधान, रामप्रसाद, भगवानसहाय, रमेश चन्द, खियाराम, गोरधन, जीतराम व बनवारीलाल शामिल रहे।

आवारा कुत्तों ने 25 बकरियों पर हमला किया, मौत

ब्रीकानेर, (निसं)। गजनेर थाना स्थित सूरजड़ा रोही क्षेत्र में आवारा कुत्तों (श्वानों) के झुंड ने एक पशु बाड़े में सुसकर 20 से 25 बकरियों को मार दिया, जबकि करीब सात बकरियों को गंभीर रूप से घायल कर दिया। इस घटना से पशुपालकों में भय और आक्रोश का माहौल है।

जानकारी के अनुसार सूरजड़ा रोही निवासी लिखनाराम मेघवाल के पशु बाड़े में देर रात अचानक आवारा कुत्तों का झुंड घुस आया। कुत्तों ने बकरियों पर हमला कर दिया, जिससे मौके पर ही बड़ी संख्या में बकरियों की मौत हो गई। सुबह जब पशुपालक बाड़े में पहुंचे तो मरे हुए पशुओं को देखकर उनके होश उड़ गए। घटना की सूचना तुरंत स्थानीय प्रशासन को दी गई। सूचना मिलते ही गजनेर थाना पुलिस और पशु चिकित्सक की टीम मौके के लिए रवाना हो गई। पशु चिकित्सकों ने घायल बकरियों का उपचार किया, जबकि पुलिस ने घटनास्थल का मौका मुआयना कर आवश्यक कार्रवाई की। प्रारंभिक अनुमान के अनुसार, इस हमले से पशुपालक को लाखों रुपये का आर्थिक नुकसान हुआ है। स्थानीय ग्रामीणों का कहना है कि क्षेत्र में लंबे समय से आवारा कुत्तों की संख्या लगातार बढ़ रही है। ये कुत्ते न केवल पशुओं के लिए, बल्कि लोगों के लिए भी खतरा बनते जा रहे हैं। कई बार बच्चों और राहगीरों पर भी हमले की घटनाओं सामने आ चुकी हैं, लेकिन इसके बावजूद अब तक कोई ठोस कार्रवाई नहीं की गई है। ग्रामीणों ने प्रशासन और नगर निगम से आवारा कुत्तों को पकड़ने तथा उनके स्थायी समाधान की मांग की है।

चोरी के तीन आरोपियों को दो-दो साल की सजा सुनाई

नोखा, (निसं)। 12 साल पुराने चोरी के एक मामले में न्यायिक मजिस्ट्रेट राहुल महेंद्रा ने फैसला सुनाया है। कोर्ट ने तीनों आरोपियों सुनील कुमार, मूलचंद और सुभाष को दोषी करार देते हुए दो-दो साल के कारावास और छह-छह हजार रुपये जुर्माने की सजा सुनाई है। जुर्माना अदा न करने पर उन्हें एक-एक महीने का अतिरिक्त कारावास भुगतना होगा।

यह मामला 30 जनवरी 2014 का है, जब परिवार डीयूरोल्टा में पुलिस में रिपोर्ट दर्ज कराई थी। उन्होंने बताया था कि रात में घर बंद कर रहे थे स्टेशन जाने के बाद जब वे करीब 12:15 बजे वापस लौटे, तो घर के ताले टूटे हुए थे। कमरे, अलमारी और सन्दूक के ताले तोड़कर सोने-चांदी के जेवर, लगभग 10 हजार रूपए नकद,

साड़ियां और अन्य सामान चोरी कर लिया गया था। रिपोर्ट दर्ज होने के बाद पुलिस ने जांच शुरू की। जांच के दौरान पुलिस ने तीनों आरोपियों सुनील कुमार, मूलचंद और सुभाष को गिरफ्तार किया। उनकी निशानदेही पर चोरी का सामान डूडी स्ट्रेडियम के पीछे एक गुब्बे में छिपाया हुआ बरामद किया गया। कोर्ट ने अपने फैसले में कहा कि चोरी की घटना पूरी तरह से साबित होती है। आरोपियों की निशानदेही पर चोरी के सामान की बरामदगी एक महत्वपूर्ण साक्ष्य है। भले ही घटना का कोई चरमदीद गवाह नहीं था, लेकिन परिस्थितिजन्य साक्ष्य मजबूत थे। बरामदगी ऐसी जगह से हुई थी, जिसकी जानकारी केवल आरोपियों को ही थी, जिससे उनका अपराध प्रमाणित होता है।

मुख्यमंत्री भजनलाल शर्मा ने प्रधानमंत्री की बालोतरा यात्रा की तैयारी बैठक ली

प्रधानमंत्री नरेन्द्र मोदी 21 अप्रैल को बालोतरा में देश के पहले इंटीग्रेटेड रिफाइनी कम्प्लेक्स का शुभारंभ करेंगे



मुख्यमंत्री भजनलाल शर्मा ने पीएम मोदी के दौरे को लेकर बैठक ली और अधिकारियों को निर्देश दिये।

पॉलीप्रोपाइलीन, एलएलपीडीई, एचडीपीई, बेजिन, टोल्युन और ब्यूटाडाइन का भी उत्पादन होगा।

पचनदरा स्थित एचपीसीएल रिफाइनी देश-प्रदेश की ऊर्जा आवश्यकताओं की पूर्ति करने में कारगर होगी। इस परियोजना की संशोधित लागत 79 हजार 459 करोड़ रुपये है। इस इकाई की वार्षिक शोधन क्षमता 9 मिलियन मेट्रिक टन है। इसमें 1.5 से 2.5 मिलियन टन राजस्थान क्रूड और 6.5 से 7.5 मिलियन टन आयातित क्रूड का मिश्रण उपयोग किया जाएगा। यह रिफाइनी लगभग 4 हजार 400 एकड़ क्षेत्र में फैली हुई है। इस

रिफाइनी से एलपीजी का व्यावसायिक उत्पादन सफलतापूर्वक प्रारंभ हो चुका है। इस दौरान मुख्य सचिव जी. श्रीनिवास, पुलिस महानिदेशक राजीव कुमार शर्मा, एचपीसीएल के वरिष्ठ अधिकारी सहित अन्य संबंधित अधिकारी मौजूद रहे।

जिला कलेक्टर ने व्यवस्थाओं का जायजा लिया

बालोतरा, (निसं)। प्रधानमंत्री नरेन्द्र मोदी 21 अप्रैल को बहुवर्तीक्षित

राजस्थान रिफाइनी का शुभारंभ करेंगे। इसी क्रम में गुरुवार को जिला कलेक्टर सुशील कुमार यादव की अध्यक्षता में कलेक्टर सभावार में अधिकारियों की बैठक आयोजित की गई। बैठक में जिला परिषद के मुख्य कार्यकारी अधिकारी रिषद के मुख्य कार्यकारी अधिकारी हाराराम कलबी समेत बालोतरा एवं बाडमेर जिलों के उपखण्ड अधिकारी, तहसीलदार तथा नायब तहसीलदारों ने भाग लेकर कार्यक्रम से संबंधित तैयारियों की समीक्षा की। वलों संभागीय आयुक्त जोधपुर और अतिरिक्त पुलिस अधीक्षक विद्यालाल शर्मा का निरीक्षण किया।

अजमेर : बेटी की मौत के बाद न्याय नहीं मिलने से पिता ने आत्मदाह का प्रयास किया

पिता ने अजमेर जिला कलेक्ट्रेट परिसर स्थित एसपी कार्यालय के बाहर आत्मदाह का प्रयास कर डाला

अजमेर, (कासं)। अपनी बेटी को खोने के दर्द और न्याय न मिलने की पीड़ा ने एक पिता को इस कदर तोड़ दिया कि उसने गुरुवार दोपहर जिला कलेक्ट्रेट परिसर स्थित पुलिस अधीक्षक (एसपी) कार्यालय के बाहर आत्मदाह का प्रयास कर डाला। यह दृश्य इतना मार्मिक था कि मौके पर मौजूद हर शख्स सन्न रह गया। युवक ने अपने ऊपर डीजल छिड़क

■ युवक ने अपने ऊपर डीजल छिड़क लिया और माचिस जलाने ही वाला था कि वहां मौजूद पुलिसकर्मियों और लोगों ने उसके हाथ से माचिस छीन ली

एक और बड़ी त्रासदी में बदल सकती थी, लेकिन लोगों की सजगता ने एक जिंदगी बचा ली। जानकारी के अनुसार पीड़ित पिता पिछले कई महीनों से अपनी बेटी को न्याय दिलाने के लिए दर-दर भटक रहा था। उसका आरोप है कि उसकी बेटी के साथ एक युवक लगातार गलत व्यवहार कर

उसे प्रताड़ित करता रहा था। इस संबंध में उसने अजमेर के अलवरगोट थाने में शिकायत भी दर्ज कराई, लेकिन कार्रवाई के नाम पर सिर्फ आश्वासन ही मिले। दर्दनाक मौजूद तब आया जब लगातार मानसिक उत्पीड़न से परेशान होकर उसकी बेटी ने नवंबर माह में फांसी लगाकर अपनी जान दे दी। बेटी की मौत

पाली में दो बेटे और मां के शव बंद कमरे में मिले

दो दिन से मकान बंद था, पड़ोसियों को बदबू आने की सूचना पर पुलिस मौके पर पहुंची

पाली, (निसं)। पाली के हाउसिंग बोर्ड के निकट आशापूर्णा टाउनशिप में गुरुवार को एक बंद मकान में दो बेटे और एक मां के शव मिले हैं। दो दिन से मकान बंद था। पड़ोसियों को बदबू आने की सूचना पर पुलिस मौके पर पहुंची, गेट तोड़कर अंदर पहुंचे तो वहां पर तीन शव जमीन पर पड़े थे। घटना की जानकारी मिलते ही मकान के बाहर भीड़ लग गई और मौके पर एक सुसाइड नोट भी मिला है।

मामला औद्योगिक क्षेत्र खाने का है। मौके पर एफएसएल सीएमओबी टीम बुलाई गई। मृतकों को पहचान शक्ति देवी (65), नरपत सिंह (34) और रघुवीर सिंह (26) के रूप में हुई। मां-बेटों की मौत का अभी तक कोई खुलासा नहीं हुआ। मौत से पहले तीनों

■ मां-बेटों की मौत का अभी तक कोई खुलासा नहीं हुआ, पुलिस को मौके पर एक सुसाइड नोट भी मिला है

ने अपनी रिश्तेदारों को आधार कार्ड पर फोटो भेजे थे। पुलिस फिलहाल मामले की जांच कर रही है और आसपास पूछताछ कर रही है।

डीएसपी सिटी मदन सिंह ने बताया कि शाम पांच बजे सूचना मिली की रिश्तेदार फोन नहीं उठा रहे और मकान का गेट बंद है। पुलिस मौके पर पहुंची तो तीनों की बाँधी करीब पर थी और सुसाइड नोट और मोबाइल मिले। तीनों

के शव बांगड़ अस्पताल की मोर्चरी में रखे। भाई लक्ष्मण ने बताया कि मुझे 8 अप्रैल को सुबह 10:43 पर फोन आया था। अस्पताल ले जाने को कहा गया। रात में यहाँ किसी को भेजा तो गेट बंद था। दरवाजा भी बजाया। रात्रि में फिर फोन किया।

गुरुवार को सुबह 11 बजे तक फोन किया, किसी ने रिस्वी नहीं किया। यहाँ पहुँचा तो घर के बाहर बाइक खड़ी थी। लक्ष्मण ने बताया कि मौसी शांति देवी की एक बेटो भी है जो ससुराल में रहती है और यहाँ अक्सर नहीं आती है। नरपत को कोई बीमारी थी। इसलिए उसने काम पर जाना बंद कर दिया था। दोनों भाइयों की शादी नहीं हुई थी, मौसी शांति देवी को अपने लड़कों की शादी की चिंता थी।

श्रीगंगानगर में युवक व युवती के शव नहर में मिले

श्रीगंगानगर, (निसं)। जिले के घमूड़वाली थाना क्षेत्र में जीवनदेसर के पास नहर में युवक-युवती के शव मिलने से सनसनी फैल गई। दोनों के शव एक दूसरे से बंधे हुए थे। प्रारंभिक जांच में दोनों के बीच चल रहे प्रेम प्रसंग को ही इस घटना का कारण बताया जा रहा है।

मृतकों की पहचान विक्रम (25) और निकिता (25) के रूप में हुई है। दोनों पंजाब के बरोका (अबोहर) के रहने वाले हैं। दोनों शादीशुदा हैं और 29 मार्च को घर से लापता हो गए थे। बुधवार शाम को उनके शव जीवनदेसर के पास स्थित नहर में बहते हुए मिले। पुलिस के अनुसार बुधवार शाम को ग्रामीणों ने सूचना दी कि नहर में एक युवक और युवती का शव पानी के साथ बहकर आ रहा है। सूचना मिलते ही घमूड़वाली थाना पुलिस मौके पर पहुंची और ग्रामीणों की मदद से दोनों शवों को नहर से निकालकर पोस्टमार्टम के लिए मोर्चरी में भिजवाया। शवों के पास से बरामद हुए मोबाइल की सिम से पहचान हुई। शवों की शिनाखा होने के बाद परिजनों को सूचना दी गई। गुरुवार को विक्रम के

■ दोनों के शव एक दूसरे से बंधे हुए थे, प्रारंभिक जांच में दोनों में प्रेम प्रसंग को घटना का कारण बताया जा रहा है

पिता पालाराम समेत दोनों परिवार के सदस्य घमूड़वाली थाना पहुंचे और शवों की पहचान की। परिवार वालों ने बताया कि दोनों 29 मार्च को घर से निकल गए थे, जिसके बाद से पूरे परिवार उनकी तलाश में जुटे हुए थे। प्रारंभिक जांच में सामने आया है कि निकिता और विक्रम के बीच प्रेम संबंध थे। परिवार की सहमति न मिलने के कारण दोनों घर छोड़कर चले गए और सुसाइड कर लिया। मोबाइल पानी में धींग जाने के बावजूद सिम से महत्वपूर्ण जानकारी मिली, जिससे पहचान आसान हुई। फिलहाल पोस्टमार्टम रिपोर्ट आने के बाद ही मौत के सटीक कारण की पुष्टि हो सकेगी। फिलहाल पुलिस दोनों परिवारों से पूछताछ कर आगे की जांच कर रही है।

बाइक सवार युवक से एमडी ड्रग जब्त

जोधपुर, (कासं)। शहर के निकट शिकारगढ़ स्थित नाका नंबर 10 पर पुलिस ने संदिग्ध बाइक सवार को रूकवाया। उसके पास तलाशी लिए जाने पर पास में 20 ग्राम एमडी ड्रग मिली। इस पर उसे एनडीपीएस एक्ट में गिरफ्तार कर लिया गया। अब मामले में जांच रातानाडा थानाधिकारी दिनेश लखावत की तरफ से की जा रही है।

मामला एयरपोर्ट थाना क्षेत्र का है। थानाधिकारी संतोष चौधरी ने बताया कि पुलिस की तरफ से बुधवार को वाहनों की विशेष चेंकिंग की जा रही थी। तब शिकारगढ़ नाका नंबर 10 पर एक संदिग्ध बाइक सवार को रूकवा कर उसकी तलाशी ली। युवक के पास में बीस ग्राम एमडी ड्रग मिली। पूछताछ में युवक ने अपना नाम पता गोदारां की ढांपियां जालेली फौजदार निवासी रवि पुत्र बोरखराम होना बताया। इस पर उसे एनडीपीएस एक्ट में गिरफ्तार कर लिया गया। वह ड्रग कब और कहाँ से लाया। इसका पता लगाया जा रहा है। जांच रातानाडा थानाधिकारी दिनेश लखावत की तरफ से की जा रही है।

सूने घर में चोरी

जोधपुर, (कासं)। कमिश्नरेंट में सक्रिय नकबजनों ने चौपासनी हाउसिंग बोर्ड स्थित सेक्टर 15 में एक सूने मकान में सैध लगाकर 7.5 हजार की नगदी के साथ सोने-चांदी के जेवर चोरी कर ले गए। इस बारे में अब पुलिस में मामला दर्ज करवाया गया है। चौहाबो पुलिस ने बताया कि सेक्टर 15/106 निवासी विक्रम कुमार पुत्र लक्ष्मण गहलौत ने रिपोर्ट दी। इसमें बताया कि एक अप्रैल की रात को अज्ञात चोर उसके घर में घुसे और वहां अलमारी और बक्सों के ताले तोड़कर 60-70 हजार की नगदी के साथ सोने और चांदी के जेवर चोरी कर ले गए। सूचना पर पुलिस ने मौका मुआयना किया।

युवक ने आत्महत्या की

खेतड़ी, (निसं)। खेतड़ी थाना क्षेत्र के नानुवाली बावड़ी में गुरुवार को एक युवक ने फांसी लगाकर सुसाइड कर लिया। घटना के बाद प्रशासन ने आक्रोश पनप गया तथा थाने पर प्रदर्शन कर अपहरण के मामले में जेल में बंद मृतक के पिता व भाई को छुड़ाने की मांग की। इस दौरान ग्रामीणों ने चेतावनी दी कि यदि उनको रिहा नहीं किया गया, तब तक मृतक का पोस्टमार्टम नहीं करवाया जाएगा।

थानाधिकारी मोहनलाल ने बताया कि विकासनगर तन नानुवाली बावड़ी निवासी जीवनराम ने रिपोर्ट दी कि 8 अप्रैल को करीब तीन बजे कोर्ट परिसर में खरखड़ा निवासी सुरेश कुमार सैनी ने उसे व उसके पोते दीपेश कुमार सैनी पुत्र अशोक कुमार को धमकी दी कि तैरे परिवार के दो व्यक्तियों को जेल में डलवा दिया तथा आपको रात के समय जान से खत्म कर दिया जाएगा। इस दौरान उसने दीपेश की बहन को उठवाने की बात भी कही। इस दौरान भय से दीपेश कुमार पुत्र अशोक कुमार ने अपने कमरे में फांसी लगाकर सुसाइड कर लिया। जब सुबह

वह कमरे से बाहर नहीं निकाला तो परिजनों ने कमरा खोलने का प्रयास किया। इस दौरान दरवाजा तोड़कर देखा तो वह पंखे से फांसी लगाकर लटक हुआ था। घटना की सूचना पर खेतड़ी पुलिस मौके पर पहुंची तथा शव को राजकीय उपजिला अस्पताल की मोर्चरी में रखवाया। दीपेश के सुसाइड करने की सूचना पर काफी संख्या में ग्रामीण थाने में एकत्रित हो गए।

इस दौरान उन्होंने अपहरण के मामले में जेल में बंद मुक्तक के पिता अशोक कुमार व भाई ओमवीर को छोड़ने की मांग की। विरोध कर रहे ग्रामीणों ने बताया कि जेल में बंद दोनों को नहीं छोड़ने तक शव का पोस्टमार्टम नहीं करवाया जाएगा। मृतक दीपेश तीन बहन भाइयों में सबसे छोटा था। वह वेटनरी का कोर्स कर रहा था। पिता अशोक कुमार व बड़ा भाई ओमवीर मजदूरी करते हैं। थानाधिकारी ने बताया कि युवक के सुसाइड करने को लेकर मृतक के दादा की ओर से रिपोर्ट दी गई है, जिसको दर्ज कर लिया गया है। पोस्टमार्टम के लिए ग्रामीणों से समझाइश की जा रही है।

फेसबुक पर सौदे के जाल में फंसा व्यापारी, 7.15 लाख की ठगी के बाद अपहरण

चिड़वा/झुंझुनू, (निसं)। सोशल मीडिया पर सस्ते सोने का झांसा देकर गुजरात के एक व्यापारी को जाल में फंसाओ और फिर अपहरण कर लावों की ठगी करने का सनसनीखेज मामला सामने आया है। चिड़वा पुलिस ने त्वरित कार्रवाई करते हुए मुख्य आरोपी सहित दो बदमाशों को गिरफ्तार कर लिया।

■ सीसीटीवी खंगालने पहुंची पुलिस की नजरों के सामने आए आरोपी, घेराबंदी कर पकड़ा

आरोपियों ने पहले फेसबुक पर सोना बेचने का विज्ञापन डालकर भरोसा जीता, फिर सुनसान जगह पर ले जाकर उसे बंधक बना लिया और जान से मारने की धमकी देकर पैसे ट्रांसफर करवा लिए। पीड़ित मेहुल ने बताया कि फेसबुक पर 60 ग्राम सोना 7 लाख रूपए में बेचने का विज्ञापन देखकर उसने संपर्क किया। आरोपी रजनीश डारा ने

खुद को किशोरपुरा निवासी बताते हुए भरोसा दिलाया कि सोना लोन कंपनी में गिरवी है। विश्वास में आकर मेहुल ने 7 अप्रैल को आर्टीजीएस के जरिए 6 लाख 78 हजार रूपए ट्रांसफर कर दिए। चेक देने के बहाने आरोपी मेहुल को किशोरपुरा रोड स्थित एक सुनसान खंडहर में ले गए, जहां पहले से मौजूद पांच हथियारबंद बदमाशों ने उसे घेर

लिया। मोबाइल छीनकर जान से मारने की धमकी दी गई और फोन-पे के जरिए 37 हजार रूपए और ट्रांसफर करवा लिए। इसके बाद बदमाश उसे बिना नंबर की बोलेरो कैपर में डालकर कच्चे रास्तों से ले गए और धींगाल गांव के पास टोल बूथ पर छोड़कर फरार हो गए। पीड़ित किसी तरह चिड़वा पहुंचा और पुलिस को सूचना दी। गुरुवार को पुलिस जब एसबीआई बैंक के पास सीसीटीवी फुटेज खंगाल रही थी, तभी आरोपी अचानक सामने

आ गए। पीड़ित ने पहचान की तो आरोपी भागने लगे। पुलिस ने पीछा किया तो बदमाश पहले एक मकान गए और फिर पास के अस्पताल में घुस गए, लेकिन पुलिस ने घेराबंदी कर दोनों को धर दबोचा। थानाधिकारी कैलाश चंद्र ने बताया कि आरोपियों से पूछताछ जारी है और पूरे गिरावों को तलाश की जा रही है। शुरुआती जांच में संगठित ठगी गिरावों के संकेत मिले हैं, जो सोशल मीडिया के जरिए लोगों को निशाना बनाता है।

मजदूरों से भरी कैपर पलटी, नौ जने घायल

जोधपुर, (कासं)। मथानिया बाईपास की ओर जा रही मजदूरों से भरी कैपर गुरुवार सुबह जोधपुर से आशापुरा धरमकाटा के पास पलट गई। वाहन का टायर फटने से यह हादसा हुआ, जिसमें नौ मजदूर घायल हो गए। हादसा इतना भीषण था कि कैपर दो बार पलटी खा गई। इससे वाहन में सवार कई लोग गंभीर रूप से चोटिल हो गए। जानकारी के अनुसार कैपर में क्षमता से अधिक सवारियां थी और वह तेज रफ्तार में थी। टायर फटने के बाद चालक वाहन पर नियंत्रण नहीं रख सका। सभी घायल मजदूरों को हॉस्पिटल ले जाया गया।

कार्यालय नगर परिषद बारां (राज.)
E-Mail : nagarpalika@baran@gmail.com स्टेन रोड, बारां Phone : 07453-230106
क्रमांक : नयाप/निगमो/2026/272-74 दिनांक : 07.04.2026

ई-टेंडर सूचना संख्या : निर्माण 07/2026-27

नगर परिषद बारां द्वारा राजस्थान सरकार के अधिकाधिकारिक विभागों में सक्षम श्रेणी में पंजीकृत संवेदको अथवा पीडब्ल्यूएफआर क्लस के अन्तर्गत पात्र संवेदको से संबंधित, रखरखाव कार्य के लिये निम्नलिखित प्रपत्र में ऑनलाईन निविदा आमन्त्रित की जाती है। संवेदक निविदा प्रपत्र व विवरण पोर्टल www.sppp.rajasthan.gov.in व <http://proc.rajasthan.gov.in> पर देखें। कार्य की लागत 40.00 लाख रुपये है तथा UBN No. DLB2627LSOB00717 है। आयुक्त नगर परिषद बारां

कार्यालय जोधपुर विकास प्राधिकरण, जोधपुर
क्रमांक - जो.वि.प्र./परिषद/2025-26/उपखण्ड 21461260 दिनांक - 07/04/2026

ई-बिड सूचना संख्या :- जौज परिषद/01/2026-27

जोधपुर विकास प्राधिकरण, जोधपुर की ओर से प्राधिकरण एवं राजकीय विभाग में नियमानुसार उच्चतम श्रेणी में पंजीकृत संवेदको से सिविल इंजीनियरिंग कार्य हेतु मुहुरबंद बिड आमन्त्रित की जाती है। इन कार्यों की अनुमानित लागत, बिड बंधे जाने तथा प्राप्त करने की दिनांक, बिड शर्तें आदि सम्पूर्ण विवरण वेबसाईट <http://www.eproc.rajasthan.gov.in>, www.joda.rajasthan.gov.in, www.sppp.raj.nic.in पर देखा जा सकता है। NIB Code: JOD2627A0006 UBN No: JOD2627WSOB00013, JOD2627WSOB00014 राज.संवाद/सी/26/550 अतिरिक्त अधिकृत (परिषद)

RajCOMP Info Services Limited (RISL)			
RISL द्वारा निम्न ऑनलाईन निविदा आमन्त्रित की जाती है :-			
NIB No./Date/Unique bid no.	Particulars	Estimated Cost/EMD	Start of sale / Last date
RIS2627A0003/08.04.2026	RFP for Upgradation (replacement/upgrade) and	Rs. 46.38 Cr.	08.04.2026/30.04.2026
RIS2627GLOB00003	Procurement of Comprehensive Annual Maintenance Contract (CAMC) & FMS of WS&APS Phase 1 Project in State of Rajasthan for 5 Years based on Open Competitive Bidding through e-Procurement/ e-Tender.		

विस्तृत जानकारी हेतु इन वेबसाईट पर सम्पर्क करें - <http://risl.rajasthan.gov.in>, <http://sppp.rajasthan.gov.in>, <http://doitc.rajasthan.gov.in> and <http://eproc.rajasthan.gov.in>
राज.संवाद/सी/26/577 Additional Director

विधायक मुकेश भाकर और मनीष यादव समेत 9 लोग बरी

-कार्यालय संवाददाता-
जयपुर। अतिरिक्त सत्र न्यायालय क्रम-9 ने 12 साल पहले छात्र जीवन में राजस्थान विश्वविद्यालय के बाहर रास्ता रोककर उपद्रव करने के आरोप से लाडनू विधायक मुकेश भाकर और शाहपुर विधायक मनीष यादव सहित कुल 9 लोगों को मिली सजा को रद्द करते हुए उन्हें बरी कर दिया है। एसीजेएम कोर्ट ने गत वर्ष 17 जून को इन्हें एक-एक साल की सजा सुनाते हुए प्रत्येक पर 3200 रुपए का जुर्माना लगाया था। हालांकि अदालत ने उनका सुनाने के बाद अपील पेश करने के लिए समय देते हुए दोनों विधायकों सहित द्रोण यादव, भानू प्रताप सिंह, अभिषेक चौधरी, राजेश मीणा, रवि किराड, वसिम खान, और विद्याधर मील को जमानत पर रिहा कर दिया था।

इस आदेश को चुनौती देते हुए कहा कि निचली अदालत ने पत्रावली पर मौजूद तथ्यों के बाहर जाकर उन्हें दोषी ठहराते हुए सजा सुनाई है। इसके अलावा मामला पूरी तरह राजनीति से प्रेरित है। ऐसे में निचली अदालत के आदेश को रद्द कर उन्हें बरी किया जाए। मामले के अनुसार 13 अगस्त, 2014 को एसआई ओमप्रकाश ने गांधीनगर थाने में रिपोर्ट दर्ज कराई थी। रिपोर्ट में कहा गया कि विवि के कुलपति की ओर से बिना नंबर की जीप को पकड़ने की सूचना पर वह विवि गया था। वहां छात्र नेता राजेश मीणा और द्रोण यादव सहित अन्य ज्ञान देने आए थे। करीब दो बजे आरोपियों के नेतृत्व में एनएसयूआई के करीब दो सौ छात्र विवि के बाहर नारेबाजी कर सीसेट का विरोध कर रहे थे।

इन्होंने अचानक दौड़कर जेलएन मार्ग जाम कर दिया। इस दौरान करीब बीस मिटर रोड जाम होने से यातायात अवरुद्ध हो गया। इसके बाद छात्रों को हटाकर रास्ता खुलवाया गया। रिपोर्ट पर जांच के बाद पुलिस ने अदालत में आरोप पत्र पेश किया था।

जयपुर में यातायात के रीयल टाइम मैनेजमेंट के लिए नया इंटीग्रेटेड कमाण्ड सेंटर बनेगा

मुख्यमंत्री भजनलाल शर्मा ने जेडीए, परिवहन, ट्रैफिक पुलिस और नगर निगम को दिए निर्देश



मुख्यमंत्री भजनलाल शर्मा ने गुरुवार को जयपुर शहर के यातायात सुधार के लिए अधिकारियों की उच्चस्तरीय बैठक ली।

-कार्यालय संवाददाता-
जयपुर। मुख्यमंत्री भजनलाल शर्मा ने जयपुर शहर की यातायात व्यवस्था के रीयल टाइम मैनेजमेंट के लिए नया इंटीग्रेटेड कमाण्ड सेंटर स्थापित करने की कार्ययोजना बनाने के लिए जेडीए, परिवहन, ट्रैफिक पुलिस और नगर निगम को आपसी समन्वय से काम करने के विशेष दिशा-निर्देश दिए हैं। उन्होंने कहा कि यातायात प्रबंधन एवं सुरक्षा की दृष्टि से इस सेंटर को मॉडल सेंटर भी बनाया जाए। शर्मा गुरुवार को मुख्यमंत्री कार्यालय में जयपुर शहर के यातायात सुधार के लिए आयोजित बैठक की अध्यक्षता कर रहे थे। उन्होंने कहा कि, जयपुर शहर में यातायात प्रबंधन एवं सुधार के लिए प्रगतिरत विभिन्न जेडीए प्रोजेक्ट्स को समय-समय में पूरा करें। इस काम में लापरवाही बरतने वाले जिम्मेदार अधिकारी तथा निर्माणकर्ता के विरुद्ध परफॉर्मस एवं लिक्विडिटी पैनल्टी की कार्यवाही की जाए। यातायात को सुगम एवं सुरक्षित बनाने की कार्ययोजना को जेडीए एवं यातायात पुलिस संबंधित विभागों से समन्वय स्थापित कर शीघ्र लागू करें। उन्होंने जेडीए को सीबीआई फाटक, सालिग्रामपुरा फाटक एवं सिविल लाइन फाटक आरओबी, गोपालपुरा एलिबेटेड रोड, सांगानेर एलिबेटेड रोड के काम को गति प्रदान करने एवं पूर्ण गुणवत्ता से पूरा करने के लिए निर्देशित किया। साथ ही, उन्होंने जेलएन मार्ग पर यातायात प्रबंधन का प्रभावी प्लान बनाने के भी निर्देश दिए।

मुख्यमंत्री ने प्रस्तावित अरण्य भवन-जगतपुरा एलिबेटेड रोड की डीपीआर को शीघ्र तैयार करने, अजमेर रोड पर पुरानी फाटक आरओबी, गोपालपुरा एलिबेटेड रोड, सांगानेर एलिबेटेड रोड के काम को गति प्रदान करने एवं पूर्ण गुणवत्ता से पूरा करने के लिए निर्देशित किया। साथ ही, उन्होंने जेलएन मार्ग पर यातायात प्रबंधन का प्रभावी प्लान बनाने के भी निर्देश दिए।

डीपीआर भी शीघ्र तैयार की जाए। शर्मा ने कहा कि महल रोड, सीकर रोड और न्यू सांगानेर रोड को सिग्नल फ्री बनाने एवं बेहतर ट्रैफिक मैनेजमेंट के लिए डबल यू-टर्न बनाने की कार्ययोजना पर शीघ्र काम प्रारंभ किया जाए। साथ ही, उन्होंने कहा कि आमजन को जाम से राहत दिलाने के लिए रामबाग चौराहे पर बनाई गई फ्री-लेफ्ट टर्न कि ड्रव्यवती एलिबेटेड कारिडोर की

मार्गों एवं प्रमुख चौराहों पर भी लागू किया जाए। मुख्यमंत्री ने जेडीए को ट्रैफिक के बढ़ते दबाव को संतुलित करने के लिए चिन्हित चौराहों पर लेन निर्धारण एवं गोलचक्कर निर्माण सहित आवश्यक कार्यों को प्राथमिकता से पूरा करने के निर्देश दिए। उन्होंने जेडीए एवं यातायात पुलिस को शहर के प्रमुख मार्गों पर

- प्रगतिरत आरओबी तथा एलिबेटेड रोड के निर्माण कार्य को गति देने, प्रमुख मार्गों पर डबल यू-टर्न और फ्री लेफ्ट टर्न लागू करने के आदेश
- शहर में अनियमित मीडियन ओपनिंग को जल्द बंद करने तथा पार्किंग स्थलों का व्यवस्थित व नियमानुसार संचालन सुनिश्चित करें : मुख्यमंत्री
- निर्माण कार्यों में लापरवाही करने वालों पर ठोस कार्यवाही करें, जेलएन मार्ग पर यातायात प्रबंधन का प्रभावी प्लान बनाएं : भजनलाल शर्मा

अनियमित मीडियन ओपनिंग को जल्द बंद करने तथा यू-टर्न स्थानों को चिन्हित कर कार्यशील बनाने के लिए भी निर्देशित किया। शर्मा ने प्रमुख चौराहों और बाजारों में पैदल यात्रियों को सुरक्षित रूप से सड़क पर करने के लिए नियंत्रित क्रॉसिंग व्यवस्था को विकसित करने के निर्देश दिए। उन्होंने विद्यालय क्षेत्र को सुरक्षित बनाने के लिए स्पष्ट संकेत बोर्ड, गति नियंत्रण एवं जेबरा क्रॉसिंग की व्यवस्था को सुनिश्चितता के लिए भी निर्देशित किया। उन्होंने कहा कि महल रोड, डिग्गी रोड और कालवाड रोड पर स्कीमों की सेक्टर रोड की कार्यवाही को गति प्रदान की जाए। वहीं, जयपुर शहर में पार्किंग से संबंधित सभी स्थानों के सुव्यवस्थित एवं नियमानुसार संचालन के निर्देश दिए। मुख्यमंत्री ने यातायात पुलिस को

स्वयंसेवी संस्थाओं का साथ लेकर आमजन को नियमों के प्रति जागरूक करने के निर्देश दिए। वहीं, उन्होंने एफएम के माध्यम से भी यातायात नियमों के प्रति जागरूकता संदेश प्रसारित करने एवं चालान के साथ संबंधित व्यक्ति को संक्षिप्त नियमावली भी प्रेषित करने के लिए निर्देशित किया। मुख्यमंत्री को यातायात पुलिस ने वीओसी मोबाइल एप से की जा रही प्रभावी कार्रवाई, आईटीएमएस, यातायात संचालन में ड्रोन तकनीक से संबंधित विस्तृत जानकारी प्रस्तुतीकरण के माध्यम से दी। बैठक में मुख्य सचिव वी. श्रीनिवास सहित मुख्यमंत्री कार्यालय, नगरीय विकास एवं आवासन विभाग, वित्त, परिवहन, जयपुर विकास प्राधिकरण, जयपुर जिला कलक्टर, जयपुर पुलिस कमिश्नर सहित यातायात पुलिस के वरिष्ठ अधिकारी उपस्थित रहे।

आईपीएल मैच में ऑनलाइन सट्टा लगाते चार गिरफ्तार



-कार्यालय संवाददाता-
जयपुर। जवाहर सर्किल थाना पुलिस और खिला विशिष ईस्ट की स्पेशल टीम ने संयुक्त कार्रवाई करते हुए आईपीएल मैच में ऑनलाइन सट्टा खिलाने वाले चार आरोपियों को गिरफ्तार किया है। पुलिस सूचनाओं के सामने आया है कि गिरफ्तार अभियुक्त ऑनलाइन एक्सचेंज एप के जरिए ग्राहकों को जोड़कर लाइन मैच का सट्टा खिलवाते हैं।

डीसीपी ईस्ट रंजीता शर्मा ने बताया कि सूचना मिली थी कि जवाहर सर्किल स्थित गोकुल धाम अपार्टमेंट - 2 में एक फ्लैट में दिल्ली कैपिटल्स वर्सेज गुजरात टाइटंस मैच का ऑनलाइन सट्टे का व्यवसाय किया जा रहा है। सूचना पर पुलिस ने दबिश देकर किशन मीणा (32), खालिद (24), कुशाल थदानी (30) और दिनेश (30) को गिरफ्तार किया। पुलिस ने आरोपियों के कब्जे से ऑनलाइन सट्टे के काम में लिए जाने वाले उपकरण 1 लैपटॉप, 1 आईफोन, 2 एंड्रॉयड मोबाइल, 2 कीपैड फोन, 1 कैलकुलेटर और 2 लाख रुपए से ज्यादा का ऑनलाइन हिसाब जब्त किया गया। पुलिस पूछताछ में सामने आया है कि गिरफ्तार स्टोरिएर ऑनलाइन एक्सचेंज एप के जरिए ग्राहकों को जोड़कर लाइव मैच के भाव उपलब्ध करते थे। ग्राहक अपनी पसंद की टीम और स्कोर पर रकम लगाते थे। हर-जीत के बाद आरोपी फोन और कैश के जरिए हिसाब निपटाते थे। इसके लिए अलग से एक व्यक्ति को

सिर्फ ऑनलाइन हिसाब-किताब संभालने के लिए बैठाया गया था।

लोन इश्योरेंस का क्लेम नहीं देने पर बीमा कंपनी पर हर्जाना

जयपुर (कास)। जिला उपभोक्ता आयोग क्रम- 4 ने लोन को सुरक्षित करने के लिए बीमा देने और इस दौरान ऋणी की मौत के मामले में बीमा कंपनी नीवा ब्यू को आदेश दिए हैं कि वह लोन की बकाया राशि 4.8.12 लाख व 11.46 लाख रुपए बैंक को तीन माह में अदा करे। वहीं आयोग ने बैंक को कहा है कि वह परिवादी से किसी तरह की पेनल्टी वसूल नहीं करे। इसके साथ ही आयोग ने बीमा कंपनी पर क्लेम नहीं देने पर पचास हजार रुपए का हर्जाना भी लगाया है। आयोग अध्यक्ष अशोक कुमार शर्मा और सदस्य पूजा मिश्र व नीलम शर्मा ने यह आदेश मिट्टू शर्मा की ओर से दायर परिवाद पर सुनवाई करते हुए दिए। परिवाद में कहा गया कि उसके पति ने बैंक से अपनी संपत्ति पर 12 लाख रुपए का लोन लिया था। वहीं बाद में बेटे के बैंक के इलाज के लिए रुपए की जरूरत होने पर पचास लाख रुपए का और लोन ले लिया। इस दौरान लोन राशि को सुरक्षित करने के लिए बैंक ने दोनों लोन खातों पर परिवादी का बीमा कर दिया। जिसकी अवधि नवंबर, 2021 से नवंबर, 2026 तक थी। परिवाद में कहा गया कि मार्च, 2023 में उसके बेटे की मौत होने के बाद 18 अगस्त, 2023 को उसके पति की भी मौत हो गई। परिवाद में कहा गया।

जल जीवन मिशन घोटाळे में रिटायर्ड आई.ए.एस. सुबोध अग्रवाल गिरफ्तार

एसीबी टीम उन्हें दिल्ली से हिरासत में लेकर जयपुर लाई

जयपुर (कास)। भ्रष्टाचार निरोधक ब्यूरो ने जल जीवन मिशन से जुड़े बहुचर्चित घोटाळे में बड़ी कार्रवाई करते हुए सेवानिवृत्त आईएएस अधिकारी सुबोध अग्रवाल को गिरफ्तार किया है। उन्हें दिल्ली से हिरासत में लेकर जयपुर लाया गया। पूर्व आईएएस सुबोध अग्रवाल के खिलाफ जेजेएम घोटाळे में गिरफ्तारी वारंट जारी था।

एसीबी के महानिदेशक (डीओ) गोविंद गुप्ता ने बताया कि जल जीवन मिशन से जुड़े बहुचर्चित घोटाळे में कार्रवाई करते हुए पूर्व आईएएस अधिकारी सुबोध अग्रवाल को गिरफ्तार किया है।

वहीं साल 2024 में शुरू हुई जांच में अब तक 11 आरोपियों को गिरफ्तार किया जा चुका है, जबकि 3 आरोपी फरार हैं।

गोविंद गुप्ता ने बताया कि एसीबी में मामला दर्ज होने के बाद सामने आया कि फर्जी दस्तावेजों के जरिए टेंडर प्रक्रिया में अनियमितताएं कर करीब 960 करोड़ रुपए के कार्य प्राप्त किए गए। मामले में विभिन्न फर्मों और उच्च स्तर के अधिकारियों की मिलीभगत से व्यापक भ्रष्टाचार किया जाना सामने आया है।

जांच में यह भी सामने आया कि बड़े प्रोजेक्ट्स (50 करोड़ रुपए से अधिक) की निविदाओं में नियमों के विपरीत शर्तें जोड़कर टेंडर प्रक्रिया को प्रभावित किया गया, जिसमें 30 से 40 प्रतिशत तक अधिक प्रीमियम पर टेंडर स्वीकृत किए गए। इन टेंडरों की कुल राशि करीब 20 हजार करोड़ रुपए बताई जा रही है।

एसीबी ने बताया कि इस मामले में अब तक 10 आरोपियों को गिरफ्तार किया जा चुका है, जबकि तीन अन्य फरार आरोपियों के खिलाफ स्थायी वारंट जारी किए गए हैं और उन्हें घोषित अपराधी घोषित करने की प्रक्रिया चल रही है।

अग्रवाल के खिलाफ जेजेएम घोटाळे में गिरफ्तारी वारंट जारी था

गौरतलब है कि एसीबी ने जेजेएम घोटाळे को लेकर 17 फरवरी को बड़ी कार्रवाई की थी। इस दौरान जयपुर, बाड़मेर, जालोर, सीकर, बिहार, झारखंड और दिल्ली सहित कुल 15 जगहों पर छापेमारी की गई थी। जांच में फर्जी बिल, वित्तीय गड़बड़ियाँ और टेंडर प्रक्रिया में अनियमितता सामने आई थी। 17 फरवरी को ही सुबोध अग्रवाल के घर पर भी छापेमारी की गई थी। इसी दिन जलदाय विभाग के 9 अफसरों को पकड़ा गया था। 18 फरवरी को सुबोध अग्रवाल के खिलाफ लुक आउट नोटिस जारी हुआ था। प्रकरण में विस्तृत जांच जारी है और तकनीकी व दस्तावेजी साक्ष्यों का गहन विश्लेषण किया जा रहा है। अधिकारियों के अनुसार इस घोटाळे से जुड़े अन्य पहलुओं की भी जांच की जा रही है तथा आगे और गिरफ्तारियाँ संभव हैं।

“ट्री हाऊस हाई स्कूल” में तीसरे दिन भी नहीं हुई बच्चों की पढ़ाई

स्कूल बंद करने के निर्णय के विरोध में अभिभावक लगातार दूसरे दिन भी परेशान हुए

-कार्यालय संवाददाता-
जयपुर। राजधानी जयपुर के श्याम नगर इलाके में “ट्री हाऊस हाई स्कूल” तीसरे दिन गुरुवार को भी बंद रहा। बच्चों और अभिभावक स्कूल तो पहुंचे, लेकिन अध्यापन कार्य नहीं हुआ। ऐसे में दिनभर अभिभावकों ने स्कूल सुचारू करने को लेकर प्रिंसिपल से माथापच्ची की, लेकिन प्रिंसिपल ने साफ मना कर दिया कि फिलहाल स्कूल संचालित नहीं हो पायेगा।



राजधानी जयपुर के श्याम नगर इलाके में “ट्री हाऊस हाई स्कूल” तीसरे दिन गुरुवार को भी बंद रहा, जिसे लेकर अभिभावकों ने कड़ई नाराजगी जताई।

- प्रिंसिपल ने कुछ अभिभावकों को चैक से फीस रिफंड करने का वादा किया, लेकिन अभिभावक उनकी बातों पर भरोसा नहीं करना चाहते
- अभिभावकों ने साफ कहा है कि जो स्कूल पिछले 4 साल से किराया नहीं चुका रहा, वह अभिभावकों की फीस लौटाएगा, इसकी क्या गारंटी है?
- सबसे ज्यादा परेशानी उन अभिभावकों को है, जिनके बच्चों का एडमिशन आरटीई में हुआ, अगर स्कूल बंद होता है तो इन बच्चों को अन्य स्कूलों में दाखिला कैसे मिलेगा, क्योंकि हर स्कूल का निर्धारित कोटा होता है।
- स्कूल संचालकों की मनमानी और 3 दिन से पढ़ाई नहीं करवाने की शिकायतें शुक्रवार को शिक्षा विभाग से करेंगे अभिभावक

पहुँची तो उनके साथ पुलिस सुरक्षा भी थी। परंतु अभिभावकों की नाराजगी पूर्ववत थी। नाराज अभिभावकों ने पिछले 3 दिनों से स्कूल में बच्चों की पढ़ाई नहीं करवाने को लेकर कड़ई आपत्ति जताई। लगभग सभी विद्यार्थी गुरुवार को भी स्कूल पहुंचे थे। इसके पीछे कारण यह था कि बुधवार को सिविल लाइंस विधायक जब मौके पर पहुंचे थे तो उन्होंने दावा किया था कि वे स्कूल में पढ़ाई बाधित नहीं होने देंगे। परंतु विधायक के वादे को धत बताते हुए स्कूल गुरुवार को भी बंद रखा गया। अभिभावकों का कहना है कि, राजेश भाटिया और विनय चौरडिया ने आपस में क्या समझौता किया, इससे हमें कोई लेना-देना नहीं है। इन दोनों ने आपसी राजीमानी से अपना-अपना हित तो साध लिया, लेकिन किसी भी विद्यार्थियों और अभिभावकों को परेशानी समझनी ही नहीं चाही। इन दोनों ने ना तो किसी अभिभावक से इस बारे में बात की और ना ही किसी विद्यार्थी को स्कूल बंद करने की कोई जानकारी दी। ऐसे में सभी अभिभावक अपने आप को टगा हुआ महसूस कर रहे हैं। अगर यह मामला कोर्ट के आदेश पर निपटारा गया होता तो अदालत बच्चों और अभिभावकों के हितों का ध्यान रखती।

उधर अभिभावक जहाँ एक ओर “ट्री हाऊस हाई स्कूल” में जमा करवा चुके फीस को लेकर चिंतित हैं, वहीं दूसरा बड़ा चिंता का विषय यह भी है कि अन्य स्कूलों में अब उनके बच्चों को दाखिल मिल भी पाएगा या नहीं। क्योंकि वन 2026-27 का नया शैक्षणिक सत्र शुरू हुए 9 दिन का समय बीत चुका है, ऐसे में लगभग सभी स्कूलों में सीटें भर गयीं हैं। गुरुवार को भी स्कूल में जब अभिभावकों के विरोध और नाराजगी से हंगामे की स्थिति बनी तो विधायक गोपाल शर्मा स्कूल में पहुंचे। उन्होंने शुक्रवार को इस मामले को लेकर कमेटी बनाने, शिक्षा विभाग के अधिकारियों से बात करने तथा बच्चों की पढ़ाई निर्यात रखने जैसे वादे पुनः किए। परंतु अभिभावकों ने साफ कह दिया कि, शुक्रवार को हम स्वयं शिक्षा विभाग जाकर स्कूल बंद करने की शिकायत दर्ज करवाएंगे।

जयपुर। ए.पी.जे. अब्दुल कलाम राजकीय कन्या महाविद्यालय गंगापोल के नव-निर्मित भवन का शुभारंभ हवामहल विधायक स्वामी बालमुकुंदाचार्य महाराज ने किया। उन्होंने फीता काटकर भवन में प्रवेश करवाया। इसके पश्चात सरस्वती पूजन के साथ कार्यक्रम की शुरुआत हुई। कार्यक्रम की अध्यक्षता महाविद्यालय के प्राचार्य प्रो. हेमंत पारीक ने की, जबकि संचालन चेतन सहल द्वारा किया गया। विधायक बालमुकुंदाचार्य ने छात्राओं को शिक्षा के साथ-साथ खेल-कूद में सक्रिय भागीदारी के लिए प्रेरित किया। उन्होंने कहा कि विद्यार्थियों के सर्वांगीण विकास के लिए खेल गतिविधियाँ अत्यंत आवश्यक हैं। उन्होंने महान वैज्ञानिक डॉ. ए.पी.जे. अब्दुल कलाम के जीवन से प्रेरणा लेने तथा उनके आदर्शों को अपनाने का आह्वान किया। उन्होंने महाविद्यालय परिसर में बास्केटबॉल एवं वॉलीबॉल कोर्ट का निर्माण, टेबल टेनिस, कैरम बोर्ड एवं शतरंज जैसे इनडोर खेल सुविधाओं की व्यवस्था तथा खेल सामग्री उपलब्ध कराने का आश्वासन दिया। इसके साथ ही पुस्तकालय के सुदृढ़ीकरण, कंप्यूटर लैब की स्थापना तथा कैटिन प्रारंभ करने की भी सहमति प्रदान की।

आरए इंडिया की कार्यकारिणी घोषित

जयपुर। आरजे एंड एंकर एसोसिएशन ऑफ इंडिया (आरए इंडिया) द्वारा नई कार्यकारिणी के सम्मान में समारोह का आयोजन कूकस स्थित विरासत हेरिटेज रेस्टोरेट में किया। फाउंडर्स मनु.के.मीना और दीपक गौतम ने बताया कि इस अवसर पर देश के विभिन्न शहरों से रेडियो जॉकी, एंकर, इवेंट मैनेजर एवं टैलर इंडस्ट्री से जुड़े प्रोफेशनल्स ने उत्साहपूर्वक भाग लिया। सभी ने मिलकर नई कार्यकारिणी को शुभकामनाएं दीं तथा आपसी नेटवर्किंग और सहयोग को सशक्त बनाने पर जोर दिया। नई कार्यकारिणी में एंकर अजित सिंह, अध्यक्ष; डेविड एवं शिप्रा शर्मा, उपाध्यक्ष; पल ओबेरॉय, महासचिव; कौशल सोनी, कोषाध्यक्ष; कुनाल धर एवं रचित गुप्ता, संयुक्त सचिव; चेतन छाबडिया, सांस्कृतिक प्रमुख रहे।

आदिनाथ प्रश्नोत्तरी के परिमाण जारी

जयपुर। अखिल भारतीय जैन बैकर्स जयपुर द्वारा आदिनाथ जन्म कल्याणक अवसर पर आयोजित प्रश्नोत्तरी के परिमाण घोषित कर दिए गए हैं। संयुक्त रूप से प्रथम स्थान पर डॉ. निशा जैन अंबाला कैट, डी.सी.जैन गुडगांव, विमल जैन अलवर ने एवं द्वितीय स्थान सुरेश कुमार जैन मंगलम आनंद, साधना जैन गुडगांव, रितिका जैन गुडगांव एवं नवलकिशोर शांतिनगर जयपुर ने प्राप्त किया है। अखिल भारतीय जैन बैकर्स फोरम जयपुर के अध्यक्ष पचन जैन मित्रपुर ने बताया कि देश की विभिन्न स्थानों तथा ग्वालियर, गाजियाबाद, बाराबंकी, उदयपुर, पाँडिचेरी, बडोदा, बोरसदा, गुरुग्राम, कोटा, दिल्ली, रेवाड़ी, रामगंज मंडी, देहरादून, जलपाईगुड़ी, फरीदाबाद, सनावद, बुढाना, नागपुर, इंदौर, सवाईमाधोपुर, मनाली व जयपुर के प्रतिभागी जुड़े।

सार-समाचार

पुलिस खेलकूद प्रतियोगिता में 7 टीमों शामिल



जयपुर। विश्व स्वास्थ्य दिवस के उपलक्ष में पुलिस कमिश्नर सचिन मिश्र के मार्गदर्शन में तृतीय अंतर जिला रंज स्तरीय पुलिस खेलकूद प्रतियोगिता 2025 का आयोजन रियल टाइम पुलिस लाइन चांदपोल जयपुर में किया गया। इस प्रतियोगिता में कुल 07 टीमों-उत्तर, दक्षिण, पूर्व, पश्चिम, मेट्रो, यातायात एवं पुलिस लाइन-ने भाग लिया। प्रतियोगिता में तौरदाजी, एथलेटिक्स, वॉलीबॉल, कबड्डी, बैडमिंटन, कार्मर्स रेसलिंग, बास्केटबॉल एवं योगा खेल आयोजित हुए, जिसमें कुल 112 खिलाड़ियों ने हिस्सा लिया। सभी खिलाड़ियों ने उत्कृष्ट खेल भावना का परिचय दिया। पुलिस कमिश्नर सचिन मिश्र ने प्रतियोगिता में उत्कृष्ट प्रदर्शन करने वाली टीमों को मेडल एवं ट्रॉफी देकर सम्मानित किया। इस अवसर पर अतिरिक्त पुलिस कमिश्नर (यातायात एवं प्रशासन) योगेश दाधीच, पुलिस उपायुक्त (मुख्यालय) राजेश कांवट, अतिरिक्त पुलिस उपायुक्त पार्थ शर्मा एवं लखन मीणा सहित पुलिस अधिकारी एवं कर्मचारी उपस्थित रहे।

कलाम महाविद्यालय के भवन का शुभारंभ



जयपुर। ए.पी.जे. अब्दुल कलाम राजकीय कन्या महाविद्यालय गंगापोल के नव-निर्मित भवन का शुभारंभ हवामहल विधायक स्वामी बालमुकुंदाचार्य महाराज ने किया। उन्होंने फीता काटकर भवन में प्रवेश करवाया। इसके पश्चात सरस्वती पूजन के साथ कार्यक्रम की शुरुआत हुई। कार्यक्रम की अध्यक्षता महाविद्यालय के प्राचार्य प्रो. हेमंत पारीक ने की, जबकि संचालन चेतन सहल द्वारा किया गया। विधायक बालमुकुंदाचार्य ने छात्राओं को शिक्षा के साथ-साथ खेल-कूद में सक्रिय भागीदारी के लिए प्रेरित किया। उन्होंने कहा कि विद्यार्थियों के सर्वांगीण विकास के लिए खेल गतिविधियाँ अत्यंत आवश्यक हैं। उन्होंने महान वैज्ञानिक डॉ. ए.पी.जे. अब्दुल कलाम के जीवन से प्रेरणा लेने तथा उनके आदर्शों को अपनाने का आह्वान किया। उन्होंने महाविद्यालय परिसर में बास्केटबॉल एवं वॉलीबॉल कोर्ट का निर्माण, टेबल टेनिस, कैरम बोर्ड एवं शतरंज जैसे इनडोर खेल सुविधाओं की व्यवस्था तथा खेल सामग्री उपलब्ध कराने का आश्वासन दिया। इसके साथ ही पुस्तकालय के सुदृढ़ीकरण, कंप्यूटर लैब की स्थापना तथा कैटिन प्रारंभ करने की भी सहमति प्रदान की।

संक्षिप्त

लापता बालक का शव कुएं में मिला

कपासन, (निसं)। जुना कीर खेड़ा गांव में दो दिन से लापता बालक का शव कुएं में मिला है। पुलिस ने ग्रामीणों की मदद से शव को बाहर निकलवाकर पोस्टमार्टम के बाद परिजनों को सौंप दिया। बालक की गुमशुदगी की रिपोर्ट थाने में दर्ज कराई गई थी। एएसआई शमलाल ने बताया कि जुना कीर खेड़ा गांव निवासी लक्ष्मण उर्फ लक्की (9) पुत्र भागवान लाल मालवार शाह को अपने घर से लापता हो गया था। उसके पिता ने बुधवार को थाने में गुमशुदगी की रिपोर्ट दर्ज कराई थी। गुरुवार सुबह पुलिस को सूचना मिली कि बालक का शव घर से करीब 200 मीटर दूर एक कुएं में तैर रहा है। सूचना मिलते ही पुलिस जाता मौके पर पहुंचा। ग्रामीणों की सहायता से शव को कुएं से बाहर निकाला गया और कपासन उप जिला अस्पताल लाया गया। पोस्टमार्टम के बाद शव परिजनों को सुपुर्द कर दिया गया।

4 क्लीनिकों को किया सीज

सल्लूबर, (निसं)। जिला कलेक्टर मुहम्मद जुनेद पी.पी. के निर्देशन में उपखण्ड क्षेत्र लसाडिया में अवैध रूप से संचालित क्लीनिकों एवं झोलाछाप चिकित्सकों के विरुद्ध कार्यवाही की गई। उपखण्ड स्तर पर गठित टीम द्वारा राजस्व ग्राम लसाडिया में 3 तथा राजस्व ग्राम आंजनी में 1 अवैध क्लीनिक पर कार्रवाई करते हुए कुल 4 क्लीनिकों को सीज किया गया।

विश्व स्वास्थ्य दिवस का आयोजन

उदयपुर, (कासं)। वेंकटेश्वर कॉलेज ऑफ नर्सिंग, उमरखड़ा, (साईं तिरुपति विश्वविद्यालय की इकाई) में विश्व स्वास्थ्य दिवस के अवसर पर बीएससी नर्सिंग के 5वें सेमेस्टर के छात्रों ने विश्व स्वास्थ्य संगठन द्वारा दिए गए थीम 'ट्यूबो फॉर हेल्थ स्ट्रेट विद साइंस' पर एक प्रदर्शनी आयोजित की गई। प्रिंसिपल डॉ. विजयसिंह रावत, वाइस प्रिंसिपल डॉ. सी पी देवावल और संकाय प्रोफेसर डॉ. अर्चना खेमनार, प्रकाश साल्मी, श्रीमती महेश्वरी पटेल, आदित्य शर्मा और जितेंद्र कुमार ने छात्रों को तैयार किया और इसका आयोजन किया।

दो दिवसीय अंतरराष्ट्रीय कांफ्रेंस शुरू

उदयपुर, (कासं)। पैसिफिक एकेडमी ऑफ हायर एजुकेशन एंड रिसर्च यूनिवर्सिटी (पाहेर विश्वविद्यालय) के फैकल्टी ऑफ इंजीनियरिंग एंड कंप्यूटर साइंस द्वारा आयोजित दो दिवसीय अंतरराष्ट्रीय कांफ्रेंस 'इंजीनियरिंग एंड इनोवेशन का शुभारंभ हुआ। यह कांफ्रेंस गुरुवार व शुक्रवार को हाइब्रिड मोड में आयोजित किया जा रहा है।

कांफ्रेंस का मुख्य विषय सस्टेनेबल डेवलपमेंट इन एडवांस्ड टेक्नोलॉजी है, जिसके अंतर्गत आर्टिफिशियल इंटेलिजेंस, रोबोटिक्स, बायोटेक्नोलॉजी, रिन्यूएबल एनर्जी, मेटेरियल साइंस तथा क्वांटम कंप्यूटिंग जैसे अत्याधुनिक क्षेत्रों पर विचार-विमर्श किया जा रहा है। मुख्य वक्ता के रूप में सुभाजीत भट्टाचार्य ने अपने उद्घोष में खनन के महत्व को रेखांकित करते हुए बताया कि यह देश की औद्योगिक प्रगति का आधार है। वहीं

मच्छरदानी बांटी

सल्लूबर, (निसं)। ब्लॉक लसाडिया के घाटा एवं लालपुरा तथा ग्रामीण क्षेत्र में स्वास्थ्य जागरूकता को बढ़ावा देने के उद्देश्य से कम्युनिटी एंगेजमेंट एवं एड्यूसिंग गतिविधि आयोजित की गई। इस दौरान डॉ. प्रवीण अस्वाल (एडिशनल डायरेक्टर, रूरल हेल्थ), डॉ. महेंद्र परमार (सीएमएचओ, सल्लूबर) सहित राज्य एवं जिला स्तर के अधिकारियों ने भाग लिया।

अधिकारियों द्वारा ग्रामीणों को कम्युनिटी हेल्थ, बीमारियों के संक्रमण तथा विशेष रूप से मलेरिया के फैलाव के बारे में विस्तार से जानकारी दी गई। मलेरिया की रोकथाम एवं नियंत्रण के लिए स्वच्छता बनाए रखने और सोर्स रिडक्शन (मच्छरों के पनपने के स्थानों को खत्म करने) पर विशेष जोर दिया गया। मलेरिया के शुरुआती लक्षणों की पहचान, समय पर उपचार की उपलब्धता तथा रेफरल सिस्टम की जानकारी भी साझा की गई। इस दौरान हाई-रिस्क ग्रुप पर विशेष फोकस रखते हुए उन्हें जागरूक किया गया। कार्यक्रम में प्रचलित मिथकों, नीम-हकीमों एवं भोपा प्रथा से होने वाले नुकसान के बारे में भी जानकारी देकर लोगों को सतर्क रहने की अपील की गई। मौसमी बीमारियों की रोकथाम एवं आमजन को राहत प्रदान करने के उद्देश्य से जिला प्रशासन एवं चिकित्सा विभाग द्वारा टीम पंचायत घाटा एवं लालपुरा में 100 मच्छरदानी का वितरण किया गया।

तीन लाख की अवैध शराब जब्त

इंगूरपुर, (निसं)। अवैध गतिविधियों के खिलाफ चलाए जा रहे अभियान के तहत जिला विशेष टीम ने बड़ी कार्रवाई की है। टीम ने एक कार से 61 पेटी विभिन्न ब्रांड की अवैध अंग्रेजी शराब जब्त की है, जिसकी बाजार कीमत करीब तीन लाख रुपए बताई जा रही है। कार्रवाई के दौरान कार ड्राइवर मौके से फरार हो गया। डीएसटी टीम को धंबोला थाना क्षेत्र में अवैध शराब के परिवहन की सूचना मिली थी। सूचना के आधार पर टीम ने नया गांव हडमतिविया तिराहे के पास नाकाबंदी की। नाकाबंदी के दौरान एक सड़िध कार आती दिखाई दी। पुलिस ने कार को रुकने का इशारा किया, लेकिन ड्राइवर नाकाबंदी तोड़कर भागने लगा। कुछ दूरी पर ड्राइवर कार छोड़कर फरार हो गया। इसके बाद पुलिस टीम ने कार की तलाशी ली, जिसमें 61 पेटी अवैध शराब भरी मिली। पुलिस ने कार और जब्त शराब को धंबोला थाने को अग्रिम कार्रवाई के लिए सौंप दिया है।

कलक्टर ने कुशलगढ़ के विभिन्न गांवों का किया निरीक्षण

बांसवाड़ा, (निसं)। कलेक्टर डॉ. इन्द्रजीत यादव ने कुशलगढ़ उपखंड क्षेत्र के पंचायत समिति कुशलगढ़ में आयोजित उपखंड स्तरीय जनसुनवाई, पेयजल आपूर्ति को लेकर अधिकारियों को निर्देश दिये। कलेक्टर ने कुशलगढ़ पंचायत समिति में आयोजित उपखण्ड स्तरीय जनसुनवाई में भाग लिया एवं ग्रामीणों की समस्याएं गंभीरता से

■ 'ग्रामीण क्षेत्रों में मूलभूत सुविधाओं की उपलब्धता सुनिश्चित करना प्रशासन की प्राथमिक जिम्मेदारी'

सुनकर संबंधित अधिकारियों को त्वरित समाधान के निर्देश दिए। जनसुनवाई में 10 से भी अधिक परिवार दर्ज किये गए। उन्होंने ग्रामीणों से रुबरु होकर उनकी समस्याओं को सुना और समाधान करवाया। जनसुनवाई के बाद जिला कलेक्टर ने कुशलगढ़ क्षेत्र के विभिन्न गांवों का दौरा भी किया। कलेक्टर ने



कुशलगढ़ प.समिति में आयोजित जनसुनवाई में ग्रामीणों की समस्याएं सुनते जिला कलेक्टर।

खेडपुर, बगाचीया, सातलिया ग्राम पंचायत के अनेक गांवों का निरीक्षण कर मौके पर पहुंचकर पेयजल व्यवस्था सहित धरातल से जुड़ी विभिन्न समस्याओं का निरीक्षण किया। उन्होंने जल आपूर्ति व्यवस्था को सुचारु रखने, खराब हैंडपंपों व पाइपलाइनों की मरम्मत व अन्य आवश्यक व्यवस्थाओं को प्राथमिकता से सुधारने के निर्देश दिए। उन्होंने

विकास कार्यों को भी देखा। सातलिया के ग्राम हाथिया दिल्ली में पानी की शिकायत पर मौके पर मौजूद जलदाय के अधिकारियों को तत्काल समाधान करने के निर्देश दिये। जिला कलेक्टर ने पेयजल को सुगुनवा एवं आपूर्ति व्यवस्था को सुदृढ़ बनाए रखने के आवश्यक निर्देश दिये। जिला कलेक्टर ने अधिकारियों को निर्देश दिए कि आमजन को

समस्याओं के समाधान में किसी भी प्रकार की लापरवाही बर्दाश्त नहीं की जाएगी। उन्होंने कहा कि ग्रामीण क्षेत्रों में मूलभूत सुविधाओं की उपलब्धता सुनिश्चित करना प्रशासन की प्राथमिक जिम्मेदारी है। उन्होंने अधिकारियों को निर्देश दिए कि गर्मी के मौसम को ध्यान में रखते हुए किसी भी प्रकार की जल समस्या नहीं होनी चाहिए तथा नियमित रूप से जल सप्लाई सुनिश्चित को जाए।

हजारों लीटर वांश व अवैध शराब जब्त

जयपुरा राजस्थान आबकारी विभाग द्वारा प्रदेशभर में अवैध मदिरा के खिलाफ चलाए जा रहे विशेष निरोधक अभियान के तहत मार्च माह में व्यापक कार्रवाई की गई। पुलिस ने कुशलगढ़ क्षेत्र में 146 लीटर वांश नष्ट किया गया, वहीं 820 प्रकरण दर्ज कर 605 लोगों को गिरफ्तार किया गया।

आबकारी आयुक्त नमित मेहता ने बताया कि अवैध मदिरा के निर्माण, भण्डारण, परिवहन एवं विक्रय पर रोक लगाने के लिए यह अभियान लगातार चलाया जा रहा है। कार्रवाई के दौरान भारत निर्मित विदेशी मदिरा को 8114, देशी मदिरा को 4168, अवैध मदिरा की 4621 तथा बीयर की 10566 बोतलें जब्त की गईं। इस अवसर पर अतिरिक्त आबकारी आयुक्त (पोलिसी) प्रदीप सिंह सांगोवाल एवं अतिरिक्त आबकारी आयुक्त (प्रशासन) अनिल कुमार शर्मा ने बताया कि राजस्थान आबकारी



आबकारी निरोधक टीम ने वांश नष्ट कर शराब जब्त की।

अधिनियम के तहत कार्रवाई करते हुए अवैध गतिविधियों में संलग्न व्यक्तियों के खिलाफ सख्ती बरती जा रही है। अभियान के तहत अवैध मदिरा के परिवहन में प्रयुक्त 12 दुग्धिया, 6

हल्के चार पहिया और 2 भारी चार पहिया सहित कुल 20 वाहनों को भी जब्त किया गया है। विभाग ने स्पष्ट किया है कि अवैध शराब के खिलाफ यह अभियान आगे भी लगातार जारी रहेगा।

बैठक 16 को

उदयपुर, (कासं)। जिला जन अभियोग निपटकरण एवं सतर्कता समिति की बैठक 16 अप्रैल गुरुवार को सुबह 10.30 बजे जिला कलेक्टर गौरव अग्रवाल की अध्यक्षता में कलेक्ट्रेट परिसर स्थित राजस्थान संयुक्त आईटी केंद्र में आयोजित होगी।

पुलिस दल पर हमला करने वाला गिरफ्तार

उदयपुर, (कासं)। बालघपुरा थाना पुलिस ने गश्तीदल पर पथराव करने एवं राजकार्य करने के मामले में एक आरोपी को गिरफ्तार किया तथा विधो से संघर्षरत एक बाल अपचारी को डिटेन किया।

प्रकरण के अनुसार हाईवे मोबाइल को सूचना मिली की रणघटी में बाईक सवार तीन बदमाश एक व्यक्ति से लूट का प्रयास कर रहे हैं इस पर पुलिस को टीम बारी हाईवे पर पहुंची तो बदमाश भागने लगे। जिनका पिछा कर अर्धे का फुलदा उठा कर बदमाशों ने पुलिस दल पर हमला कर दिया। इसके बावजूद

पुलिस दल के हेडकंस्टेबल गिरधारीलाल, कार्टेबल पप्पु कुमार, दिनेश ने दो जनों को पकड़ कर बाघपुरा थाना पुलिस को सुपुर्द कर दिया।

जिला पुलिस अधीक्षक डॉ. अमृता दुहन के निर्देश पर अतिरिक्त पुलिस अधीक्षक अंजना सुखवाल, पुलिस उपअधीक्षक विवेकसिंह राव के सुपरविजन में बाघपुरा थानाधिकारी वेलाराम मय टीम ने आरोपी मोहन निवासी पालावाड़ा बाघपुरा को गिरफ्तार किया।

क्र. सं.	आवेदक का नाम	राजस्व प्रा./कोशन	खारा संख्या/सर्वीस संख्या	सूचना संख्या	शेडनक संख्या	पुलिस/भूमि की स्थिति	पू-उपयोग परिवर्तन
1	लखवानी होटल प्रा. रि. जयपुर निरोधक श्री जयति मन्डवी शिव स्व. श्री प्रतापसिंह मन्डवी	चिकलवाड़ा	3889/3869, 3892/3871, 3895/2289, 3897/2292, 3899/2294, 3900/3873, 3902/3875, 3904/3877	5587/1019	03150	मोहन निवासी पालावाड़ा में होटल (पर्यटन) जल बाली इकाई अनुमति प्राप्त स्थिति।	आवासीय परिवर्तन से होटल (पर्यटन) जल बाली इकाई अनुमति प्राप्त स्थिति।

उक्त प्रकरण में पू-उपयोग परिवर्तन के सम्बन्ध में यदि किसी व्यक्ति को कोई आपत्ति हो तो प्राधिकरण कार्यालय में इस सूचना जारी होने की तिथि से 15 दिवस में किसी भी कार्य दिवस में निगन्हाताधिकार को प्रस्तुत कर सकते हैं। इस सम्बन्ध में कोई आपत्ति प्राप्त नहीं होने पर पू-उपयोग परिवर्तन बाबत अग्रिम कार्यवाही की जाएगी।

सचिव, उदयपुर विकास प्राधिकरण, उदयपुर

कार्यालय उदयपुर विकास प्राधिकरण, उदयपुर (राज.)

क्र. सं.	आवेदक का नाम	राजस्व प्रा./कोशन	खारा संख्या/सर्वीस संख्या	सूचना संख्या	शेडनक संख्या	पुलिस/भूमि की स्थिति	पू-उपयोग परिवर्तन
1	श्री श्री मोहनलाल नाथ	चिकलवाड़ा	3889/3869, 3892/3871, 3895/2289, 3897/2292, 3899/2294, 3900/3873, 3902/3875, 3904/3877	03	2055.00	मोहन निवासी पालावाड़ा में होटल (पर्यटन) जल बाली इकाई अनुमति प्राप्त स्थिति।	आवासीय परिवर्तन से होटल (पर्यटन) जल बाली इकाई अनुमति प्राप्त स्थिति।

उक्त प्रकरण में पू-उपयोग परिवर्तन के सम्बन्ध में यदि किसी व्यक्ति को कोई आपत्ति हो तो प्राधिकरण कार्यालय में इस सूचना जारी होने की तिथि से 15 दिवस में किसी भी कार्य दिवस में निगन्हाताधिकार को प्रस्तुत कर सकते हैं। इस सम्बन्ध में कोई आपत्ति प्राप्त नहीं होने पर पू-उपयोग परिवर्तन बाबत अग्रिम कार्यवाही की जाएगी।

सचिव, उदयपुर विकास प्राधिकरण, उदयपुर

कार्यालय नगरपरिषद निम्बाहेड़ा जिला-चित्तौड़गढ़ (राज.)

क्रमांक: नपानि/भूमि/2026-27/136 दिनांक:- 08.04.2026

--- आपत्ति सूचना ---

एतद् द्वारा सर्व साधारण को सूचित किया जाता है कि नगरपरिषद निम्बाहेड़ा द्वारा ई.डब्ल्यू.एस. स्कीम आवासीय योजना में लॉटेरी प्रणाली से आवास गृह संख्या डी-20 साईज 13'x49'=637 वर्गफीट श्री राजेश कुमार पिता श्री कोमलचन्द्र सोनी, निवासी-निम्बाहेड़ा को वर्ष 1991-92 को आवंटित किया गया था। मूल आवंटित द्वारा उक्त आवास गृह की लीजडीड जारी किये जाने का निवेदन किया गया है।

अतः आवास गृह संख्या डी-20 साईज 13'x49'=637 वर्गफीट श्री राजेश कुमार पिता श्री कोमलचन्द्र सोनी, निवासी-निम्बाहेड़ा के नाम पर लीजडीड जारी करने बाबत किसी व्यक्ति को कोई आपत्ति हो तो मय दरतावेज के लिखित रूप से अधोस्थाधिकारकों के समक्ष उपस्थित होकर 15 दिवस की समयविधि में प्रस्तुत कर सकते हैं। बाद समयविधि के कोई आपत्ति मान्य नहीं होगी व उपरोक्त आवास गृह संख्या डी-20 साईज 13'x49'=637 वर्गफीट की लीजडीड प्राप्ति के नाम जारी किये जाने की कार्यवाही कर दी जाएगी। (कौशल कुमार खटुमरा) आयुक्त नगरपरिषद, निम्बाहेड़ा

कार्यालय ग्राम पंचायत डुंगा जी का गांव पंचायत समिति भीम

क्रमांक: ग्राप/लेखा/ई-टेन्ड/2026-27/S.P.L दिनांक:- 07.04.2026

निविदा सूचना 01/2026-27

ग्राम पंचायत डुंगा जी का गांव में निर्माण कार्य को करवाने लिए नियम 181 के तहत वाणिज्यिक कर विभाग में राजस्थान GST अधिनियम 2017/GST के अन्तर्गत पंजीकृत प्रतिष्ठानों/संवेदकों से निर्धारित प्रपत्र में निविदाएं आमन्त्रित की जाती है। निविदा का पूर्ण विवरण, शर्तें www.sppp.rajasthan.gov.in एवं Download कर प्राप्त की जा सकती है। साथ ही कार्यालय के नोटिस बोर्ड से कार्य दिवसों में देखी जा सकती है। NIB Code- ZRR2627A0015 UBN Code- ZRR2627WSRC00080 to 82

ग्राम विकास अधिकारी

ग्राम पंचायत डुंगा जी का गांव

पंचायत समिति, भीम

शिविर में 435 यूनिट रक्तदान संग्रहित



डॉ. अनुष्का सुराणा की स्मृति में रक्तदान शिविर आयोजित हुआ।

उदयपुर, (कासं)। आयुध स्थित जैन तीर्थ, सोनी जी की बाडी में डॉ. अनुष्का गुपु द्वारा स्व. डॉ. अनुष्का सुराणा की स्मृति में आयोजित स्वैच्छिक रक्तदान शिविर में 435 यूनिट रक्तदान हुआ। नारीशक्ति को समर्पित इस शिविर में सौ से अधिक महिलाओं ने रक्तदान किया। शिविर का उद्घाटन शांता देवी नाहर, संस्थान की अध्यक्ष श्रीमती कमला सुराणा, डॉ. रंजना सुराणा, श्रीमती प्रज्ञा खजांची एवं समस्त नारीशक्ति द्वारा किया गया। संस्थान सचिव राजीव सुराणा ने अपनी अर्पणागीनी डॉ. रंजना सुराणा के साथ रक्तदान किया। साथ ही कुल 30 युवा लड़कों ने रक्तदान कर समाज के लिए प्रेरणादायक उदाहरण प्रस्तुत किया। युवा वर्ग ने बड़-चढ़कर भाग लिया, जिसमें 20से 30 वर्ष आयु वर्ग के रक्तदाता सर्वाधिक रहे। शिविर में

रक्तदान के साथ-साथ आमजन के लिए निःशुल्क बीपी एवं शुगर जांच ए.टी.डी.सी. द्वारा की गई। रक्त संग्रहण हेतु आरएनटी ब्लड बैंक, सरल ब्लड बैंक, पैसिफिक ब्लड बैंक, जीबीएच अमेरिकन ब्लड बैंक तथा लोकमित्र ब्लड बैंक की टीमों का महत्वपूर्ण योगदान रहा। संस्थान के संस्थापक डॉ. एस. सुराणा ने नागरिकों से रक्तदान के लिए जागरूकता फैलाने की अपील की। संस्थान की अध्यक्ष कमला सुराणा ने बताया कि रक्तदान एक जीवन महोत्सव के समान है, क्योंकि एक यूनिट रक्तदान कम से कम तीन जीवन बचाता है। इस दौरान डॉ. अनुष्का विधि महाविद्यालय के प्राचार्य डॉ. के. पी. सिंह, मनोहर खजांची, भूपेश परमार, चांदनी परमार, कृतिका शर्मा आदि ने अपनी उपस्थिति देकर शिविर के सफल संचालन में महत्वपूर्ण योगदान दिया।

पांच हजार का जुर्माना वसूला

इंगूरपुर, (निसं)। स्वच्छता सर्वेक्षण के तहत शहर की सड़क पर कबाड़ रखने, अतिरिक्त नगर परिषद ने गुरुवार को आदर्श नगर लिंक रोड पर सख्त कार्रवाई करते हुए जुर्माना वसूला।

आयुक्त प्रकाश इंडी ने बताया कि शहर के आदर्शनगर लिंक रोड पर शास्त्री कॉलोनी मुख्य मार्ग और अन्य सड़क पर अतिरिक्त नगर व्यापार करने की शिकायतें लगातार आ रही थी। इसके कारण नगर परिषद टीम ने आदर्श नगर रोड पर बेलिडिंग की दूकान वाले के खिलाफ कार्रवाई करते हुए सड़क पर रखे सामान को जपती की गई। वहीं सड़क पर रखी एक कंमाडर जीप और एक केबिन को सीज कर नगर परिषद के स्टोर में रखवाया। टीम ईंचाई आरआई हितेश रोत के मार्गदर्शन में जेसीबी/एक्टर और अन्य वाहनों के माध्यम से सड़क पर फैल रहे अतिरिक्त नगर को हटाया गया। इसी प्रकार शहर के पर्यटन स्थल बादल महल रिंग रोड जाने वाले मार्ग पर शास्त्री कॉलोनी पार्क के पास गैरिज वाले की ओर से अतिरिक्त नगर कर सामान रखने पर सख्त कार्रवाई की गई। सड़क पर रखे सामान को हटाकर जपत किया गया। वहीं एक गैरिज की ओर से ऑयल और गिर से गंदगी फैलाने पर 5 हजार रुपए का जुर्माना लगाया गया। इसके अलावा वहां पर सड़क पर रखी गाड़ियों को हटाया गया। नगर परिषद के कार्मिकों की ओर से लकड़ी का बिजनेस करने वालों को तीन दिन में सड़क पर रखी सामग्री हटाने का अल्टीमेट दिया है।

विद्यार्थी व शिक्षकों को बताए तनाव प्रबंधन के उपाय

उदयपुर, (कासं)। वर्तमान समय की भागदौड़ भरी जीवनशैली में बढ़ता तनाव मानव स्वास्थ्य के लिए गंभीर चुनौती बनता जा रहा है। ऐसे में मानसिक संतुलन बनाए रखना अत्यंत आवश्यक है। मेडिटेशन एवं अध्यात्म से जीवन के हर तनाव को दूर किया जा सकता है। आज व्यक्ति हंसना भूल गया है। यह विचार राजस्थान विद्यापीठ के

■ जीवन में सकारात्मक सोच व संतुलित जीवन जरूरी : जैन गुरु डॉ. अरविंद मुनि

संघटक एपीकल्वर महाविद्यालय के सभागार में आयोजित एक दिवसीय विशेष सत्र में जैन गुरु आचार्य डॉ. अरविंद मुनि ने विद्यार्थियों एवं शिक्षकों को तनाव प्रबंधन के उपाय बताते हुए व्यक्त किए मुनि ने कहा कि ईश्वर ने मनुष्य को सुंदर बनाया है लेकिन तनाव से संतुलन बनाए रखने पर ध्यान देना आवश्यक है। तनाव का मूल कारण मन की चंचलता है जिससे अनेक प्रकार के मानसिक विकास उत्पन्न होते हैं। उन्होंने माता पिता को ईश्वर का दर्जा देने, गणित पूजा पाठ और मेडिटेशन को जीवन का सकारात्मक आधार बताया। उन्होंने कहा कि यदि व्यक्ति अपनी दिनचर्या में सकारात्मक सोच, योग,



विद्यापीठ में तनाव प्रबंधन पर विशेष सेमिनार का आयोजन हुआ।

ध्यान और समय प्रबंधन को शामिल कर ले, तो तनाव को काफी हद तक नियंत्रित किया जा सकता है। उन्होंने कहा कि तनाव जीवन का हिस्सा हो सकता है, लेकिन इसे अपने ऊपर हावी होने देना हमारी कमजोरी है। सही सोच और संतुलित जीवनशैली से हर व्यक्ति तनाव को उर्जा में बदल सकता है। डॉ. अरविंद मुनि ने युवाओं को विशेष रूप से संबोधित करते हुए कहा कि आज के समय में सोशल मीडिया और अनावश्यक तुलना भी तनाव का बड़ा कारण बनती जा रही है। उन्होंने युवाओं को अपनी क्षमता पहचानने और लक्ष्य पर ध्यान केंद्रित करने की सलाह दी। डॉ. मुनि ने बताया कि नियमित योग, प्राणायाम, ध्यान और प्रकृति के साथ समय बिताना मानसिक स्वास्थ्य के

लिए बेहद लाभकारी है। इसके साथ ही परिवार और मित्रों के साथ संवाद बनाए रखना भी तनाव कम करने में महत्वपूर्ण भूमिका निभाता है। कुलपति प्रो. एस.एस. सारंगदेवों ने कहा कि वर्तमान समय में विद्यार्थियों और युवाओं के सामने कई प्रकार की चुनौतियां हैं, जिनसे तनाव उत्पन्न होता है। उन्होंने कहा कि शिक्षा केवल ज्ञान देने का माध्यम ही नहीं, बल्कि जीवन को संतुलित और सकारात्मक बनाने का भी मार्ग है। पर्यावरण, योग, ध्यान और सकारात्मक चिंतन को अपनाकर ही समाज का निर्माण कर सकते हैं। हमें अपने मन, शरीर और प्रकृति के बीच संतुलन बनाना सीखना होगा।

भविष्य की आवश्यकताओं के अनुसार मेट्रो विस्तार की योजना बनाये- भजनलाल

युद्ध में अपनी बिचौलिए ...

जयपुर, 9 अप्रैल। मुख्यमंत्री भजनलाल शर्मा ने कहा कि जयपुर मेट्रो फेज-2 जयपुर शहर के समग्र विकास का ग्रोथ इंजन सिद्ध होगा। उन्होंने केन्द्रीय मंत्रिमंडल द्वारा इस फेज की मंजूरी दिए जाने पर प्रधानमंत्री नरेन्द्र मोदी का आभार व्यक्त करते हुए कहा कि इससे शहर के प्रमुख औद्योगिक क्षेत्र सीतापुरा एवं वीकेआई को बेहतर कनेक्टिविटी मिलेगी और आमजन को सुगम परिवहन सुविधा उपलब्ध होगी। शर्मा गुरुवार को मुख्यमंत्री कार्यालय में जयपुर मेट्रो रेल परियोजना की प्रगति एवं विस्तार को लेकर बैठक की अध्यक्षता कर रहे थे। उन्होंने प्रहलादपुरा से टोडी मार्ग तक विकसित होने वाले इस फेज को केन्द्रीय मंत्रिमंडल की मंजूरी के आधार पर चरणबद्ध तरीके से क्रियान्वित करने तथा इसके पहले पैकेज (प्रहलादपुरा से पिंजरापोल गौशाला तक) के वर्क ऑर्डर शीघ्र जारी करने के निर्देश दिए।

मुख्यमंत्री ने जयपुर मेट्रो की प्रगति बैठक में सभी प्रमुख मार्गों को मेट्रो नेटवर्क से जोड़ने के निर्देश दिये



मुख्यमंत्री भजनलाल शर्मा ने गुरुवार को मुख्यमंत्री कार्यालय में जयपुर मेट्रो रेल परियोजना की प्रगति को लेकर अधिकारियों की बैठक की।

(मानसरोवर-अजमेर रोड चौराहा) की परियोजनाओं को गति देने के भी निर्देश दिए। मुख्यमंत्री शर्मा ने जनसंख्या घनत्व एवं ट्रैफिक के दबाव को ध्यान में रखते हुए भविष्य में दिल्ली रोड एवं

सीकर रोड सहित, अन्य मार्गों की दिशा में मेट्रो विस्तार की योजना तैयार करने के निर्देश दिए। उन्होंने कहा कि राज्य सरकार की मंशा है कि जयपुर के प्रमुख मार्गों को मेट्रो नेटवर्क से जोड़ा जाए। बैठक में बजट वर्ष 2025-26

की अनुपालना एवं मुख्यमंत्री के निर्देशानुसार, आमेर, जगतपुरा, बगराना (आगरा रोड) एवं हीरापुरा तक मेट्रो विस्तार के मास्टर प्लान का प्रस्तुतिकरण दिया गया। मुख्यमंत्री ने जेडीए एवं जयपुर मेट्रो को बेहतर

■ मेट्रो विस्तार से पहले पैकेज में प्रहलादपुरा से पिंजरापोल गौशाला तक के वर्क ऑर्डर शीघ्र जारी होंगे।

■ मुख्यमंत्री ने आमेर, जगतपुरा, आगरा रोड व हीरापुरा तक मेट्रो विस्तार के मास्टर प्लान पर प्रस्तुतिकरण देखा।

समन्वय के साथ कार्य करते हुए बहुददेशीय एलिवेटेड रोड परियोजना के संबंध में निर्देश दिए।

बैठक में मुख्य सचिव वी. श्रीनिवास सहित, मुख्यमंत्री कार्यालय, नगरीय विकास विभाग, जयपुर मेट्रो कॉर्पोरेशन तथा जेडीए के शीर्ष अधिकारी एवं जयपुर जिला कलक्टर सहित अन्य अधिकारी उपस्थित रहे।

(प्रथम पृष्ठ का शेष)

करेगा। सीजफायर पाकिस्तान द्वारा "मध्यस्थता" के तहत हुआ है और पाकिस्तान ने दोनों पक्षों के बीच मुद्दों को सुलझाने के लिए परामर्श की पेशकश की। हालांकि, कमजोर सीजफायर अब और भी कमजोर दिखने लगा है।

सबसे महत्वपूर्ण मुद्दा है होर्मुज स्ट्रेट को तुरंत खोलने का, क्योंकि अंतरराष्ट्रीय समुद्री मार्ग अभी भी अव्यवस्थित है। ईरान ने चेतावनी दी है कि केवल वे जहाज, जिनकी मंजूरी ईरानी अधिकारियों ने दी है, सुरक्षित रूप से होर्मुज पार कर सकते हैं। यूके ने यहां मुक्त पारगमन की मांग की है, जबकि ईरान पहले ही इसके लिए कुछ शुल्क की बात कर रहा है। सीजफायर को बनाए रखने में एक और बड़ी बाधा यह है कि क्या यह लेबनान और हिज्बुल्लाह के ऑपरेशनों को कवर करता है या ये वर्तमान सीजफायर के दायरे से बाहर हैं।

पाकिस्तान ने पहले ही अपने दायरे से बाहर जाकर यह कहा कि लेबनान

■ ये तो स्थायी शांति होने के आसार नहीं हैं।

सीजफायर समझौते का हिस्सा है, जबकि ट्रंप ने इजरायल के लेबनान ऑपरेशन को सीजफायर समझौते के बाहर रखा। एक और बड़ी समस्या यह है कि क्या ईरान अपने यूरेनियम संवर्धन कार्यक्रम को जारी रख सकता है। अमेरिका और इजरायल इस बात पर जोर दे रहे हैं कि ईरान का अपना यूरेनियम संवर्धन कार्यक्रम छोड़ना इस पूरी प्रक्रिया का मूल है।

ईरान इस दावे को पूरी तरह खारिज करता है। अमेरिकी राष्ट्रपति का कहना है कि ईरान द्वारा परमाणु कार्यक्रम को छोड़े बिना और संवर्धित यूरेनियम को सौंपे बिना किसी समझौते पर नहीं पहुंचा जा सकता।

अमेरिका का दावा है कि ईरान के पास लगभग 800 पाउंड संवर्धित

यूरेनियम है, जो हथियार बनाने योग्य है। ईरान का कहना है कि उसका संवर्धन कार्यक्रम केवल नागरिक उद्देश्यों जैसे परमाणु ऊर्जा संयंत्रों के लिए है। हालांकि, ऊर्जा संयंत्रों को केवल 3.45 प्रतिशत तक संवर्धित यूरेनियम चाहिए, जबकि ईरान का स्टॉक 6.5 प्रतिशत या उससे अधिक संवर्धित है। अमेरिकी राष्ट्रपति जोर देकर कहते हैं कि ईरान के वर्तमान 10-बिंदु मांग चार्टर पर कोई बातचीत नहीं हो सकती। ईरान कहता है कि 10-बिंदु कार्यक्रम को स्वीकार किए बिना कोई बातचीत नहीं हो सकती। इस प्रकार, दोनों पक्ष उम्मीद कर रहे हैं कि यह कमजोर शांति मजबूत शांति में बदल जाए और जंग बंद हो। लेकिन इजरायल ने लेबनान की राजधानी बेरूत में इतना भारी बमबारी की कि मृतकों की संख्या आसधारण रूप से बढ़ गई। ईरान ने भी अपने क्षेत्रीय पड़ोसियों पर कुछ मिसाइलें और ड्रोन दागे, सीजफायर समझौते की परवाह किए बिना।

'ट्रंप ने दबाव डाला था ...

(प्रथम पृष्ठ का शेष)

जिसने पूरे संघर्ष के दौरान अपनी तटस्थता पर जोर दिया था।

मंगलवार को ट्रम्प की समयसीमा नजदीक आने पर, पाकिस्तान के फोल्ड मार्शल ने ट्रम्प, उपराष्ट्रपति जे.डी. वेंस और विशेष दूत स्टीव वित्कोफ सहित, शीर्ष अमेरिकी अधिकारियों को कई कॉल किये। इसके बाद उन्होंने ईरानी विदेश मंत्री अब्बास अराघची से दो सप्ताह के प्रस्ताव के बारे में बात की, जिसे जल्दी ही पाकिस्तान के प्रधानमंत्री शहबाज शरीफ द्वारा सार्वजनिक कर दिया गया। लेकिन परदे के पीछे, "न्यूयॉर्क टाइम्स" की रिपोर्ट के अनुसार, वाइट हाउस ने इस बयान को पहले ही देख लिया था और शहबाज शरीफ द्वारा इसे पोस्ट करने से पहले मंजूरी दे दी थी।

लेकिन शरीफ, जिन्होंने इस सौदे को पाकिस्तान की पहल के रूप में पेश किया, अपने पोस्ट के शीर्ष पर लिया विषय (सबजैक्ट) "ड्राफ्ट - पाकिस्तान के पीएम का संदेश एक्स" हटाना भूल गए। कुछ समय बाद, जब ट्रम्प ने होर्मुज जलसंधि खोलने के लिए अपना पहला अल्टीमेटम दे दिया, इस बीच मुनीर और अन्य वरिष्ठ पाकिस्तानी अधिकारी, ईरानी राजनीतिक और सैन्य नेताओं और वाइट हाउस के बीच संदेश

पहुंचाने में व्यस्त थे। रिपोर्टों के अनुसार, उन्होंने इस्लामाबाद को शांति शिखर सम्मेलन के स्थल के रूप में प्रस्तुत किया, अमेरिका द्वारा ड्राफ्ट किए गए प्रस्ताव के 15-बिंदु साझा किए और 45 दिन से लेकर दो सप्ताह तक के युद्धविराम के विकल्प पेश किए। ईरान ने इसके जवाब में अपने पांच और दस-बिंदु वाला प्रस्ताव भेजा।

दोनों पक्षों की मांगों में काफी दूरी थी लेकिन समय के साथ ईरान कथित रूप से, अपने यूरेनियम के भंडार पर सीमाएं स्वीकार करने और उन्हें कम करने के विचार के प्रति सहमत हो गया। वार्ता से परिचित लोगों के अनुसार, अराघची और तेहरान के अन्य राजनीतिक नेताओं ने कई दिन पहले ही अस्थायी होर्मुज युद्धविराम पर सैद्धांतिक सहमति दे दी थी। लेकिन उन्हें इस्लामिक रिवालयूशनरी गार्ड कॉर्प्स (आई आर जी सी), जो ईरान की प्रमुख सैन्य और राजनीतिक शक्ति है, से अंतिम मंजूरी लेने में कठिनाई हो रही थी। सप्ताहों की भारी अमेरिकी और इजरायली बमबारी के बाद, युद्धविराम को लेकर आई आर जी सी विभाजित था। सूत्रों ने कहा कि ईरानी बलों के कुछ तत्व युद्ध समाप्त करने, होर्मुज पर नियंत्रण ढीला करने और अमेरिकियों के साथ वार्ता फिर से शुरू करने के

विरोध में थे। इसके बाद मंगलवार को एक ईरानी ड्रोन हमले ने सऊदी पेट्रोकेमिकल केन्द्र जुबैल को निशाना बनाया, जिसे एक पाकिस्तानी अधिकारी ने "वार्ता को विफल करने का आखिरी प्रयास बताया।" इस्लामाबाद, जिसका सऊदी अरब के साथ एक पारस्परिक रक्षा समझौता है, ने इस पर आक्रोशपूर्व प्रतिक्रिया दी, और तेहरान को संकेत दिया कि ये हमले शांति प्रयासों को नष्ट कर सकते हैं और ईरान को अलग-थलग कर सकते हैं।

अब तक, पाकिस्तान, जिस पर ईरान ने हमला नहीं किया है, ने संघर्ष के दौरान तटस्थ रहने की कोशिश की, जबकि सऊदी अरब पर कई बार मिसाइल और ड्रोन हमले हुए। इसके बाद, ईरानी राष्ट्रपति मसूद पेजेशकियन ने बुधवार दोपहर को शरीफ के साथ हुए फोन-कॉल में, वार्ता के लिए प्रतिनिधि इस्लामाबाद भेजने पर सहमत हो गए।

बारामती ...

(प्रथम पृष्ठ का शेष)

फडणवीस के एक फोन के बाद ही यह फैसला लिया गया और प्रैस कॉन्फ्रेंस कर बारामती उपचुनाव से कांग्रेस का उम्मीदवार वापस लेने की घोषणा कर दी।

शुक्रवार को नीतीश ...

(प्रथम पृष्ठ का शेष) संभावना है। शाम को भाजपा ने बिहार से सम्बन्धित एक विशेष बैठक निर्धारित की है, जिसमें नए मुख्यमंत्री के नाम पर अंतिम निर्णय होने की संभावना है। उपमुख्यमंत्री सम्राट चौधरी और राज्य मंत्री नित्यानंद राय को शीर्ष उम्मीदवार माना जा रहा है।

11 फरवरी को नीतीश पटना लौटेंगे और आगे दो दिनों तक वे मुख्यमंत्री बने रहेंगे। इसका कारण यह है कि हिन्दू 'खरमास' 13 अप्रैल को समाप्त हो रहा है। भाजपा नेता चाहते हैं कि नये मुख्यमंत्री 14 अप्रैल को शपथ लें। संभावना है कि कुमार 13 अप्रैल को एनडीए विधायक दल की बैठक के बाद अपने पद से इस्तीफा देंगे। यह एक विडंबना ही है कि कुमार को खरमास

अवधि के दौरान ही राज्यसभा सदस्य के रूप में शपथ लेनी पड़ रही है। कुमार, जो कद्दावर समाजवादी नेताओं में अंतिम नेता हैं, ने अपने राजनीतिक जीवन के अंतिम चरण का अन्त अपेक्षाकृत शांतिपूर्ण तरीके से किया है। उन्होंने भी अपने पूर्ववर्तियों का उदाहरण अपनाया और सत्ता को भाजपा के साथ चलाया और अन्त में उसी को सौंप दिया।

जॉर्ज फर्नांडीस ने अपनी समता पार्टी का भाजपा के साथ तालमेल रखा और वाजपेयी सरकार में रक्षा मंत्री बने। राम विलास पासवान, शरद यादव और खुद कुमार भी भाजपा सरकार में केन्द्रीय मंत्री रहे। हाल ही में, उपेन्द्र कुशवाहा जैसे लोग भी भाजपा के साथ तालमेल बैठा चुके हैं।

कांग्रेस ...

(प्रथम पृष्ठ का शेष) करीब आयोजित किया जा रहा है। कांग्रेस ने भाजपा द्वारा मॉडल कोड ऑफ कंडक्ट का उल्लंघन किये जाने का मुद्दा भी उठाया है, क्योंकि इस प्रकार से भाजपा चुनाव में महिला मतदाताओं को प्रभावित करने की कोशिश कर रही है, भले ही विधेयक पास न हो।

लेकिन भाजपा अपने नाटकीय प्रदर्शन और ड्रामेबाजी के लिए जानी जाती है और विपक्ष, विशेष रूप से कांग्रेस, ममता बनर्जी और तमिलनाडु में स्टालिन पर हमले का कोई अवसर नहीं चूकती। भाजपा के लिए सब कुछ चुनाव केन्द्रित है और यह देखना होगा कि वे चुनाव जीतने के लिए कितनी दूर तक जा सकते हैं।

क्या राघव चड्ढा ...

(प्रथम पृष्ठ का शेष)

साथ ही, राजनीतिक हलकों में वैकल्पिक परिदृश्यों पर चर्चा हो रही है, जैसे जिनमें पार्टी में पुनः मेलजोल से लेकर अन्य राजनीतिक मंच पर जाने जैसी चर्चाएं शामिल हैं। फिलहाल, ये सभी केवल अटकलें हैं।

स्पष्ट यह है कि चड्ढा की राजनीतिक यात्रा एक मोड़ पर है। उनके हाल के संकेत-सूक्ष्म लेकिन जानबूझकर दिए गए हैं, ने यह सुनिश्चित किया है कि वे चर्चाओं का हिस्सा बने रहें, भले ही पार्टी में उनका औपचारिक पद कमजोर दिख रहा हो। यह पल एक बड़े राजनीतिक कदम में बदलता है या आप के भीतर पुनर्संयोजन तक सीमित रहता है, यह आने वाले महीनों में पार्टी के भीतरी समीकरणों पर निर्भर करेगा। तब तक,

चड्ढा का दिलचस्प विचार राजनीतिक पर्यवेक्षकों की जिज्ञासा बनाए रखेगा।

'होर्मुज ...

(प्रथम पृष्ठ का शेष)

पेट्रोलियम मंत्रालय ने कहा है कि सरकार देश में एलपीजी संकट से लड़ने की कोशिशें कर रही है। फिलहाल तो देश में एलपीजी गैस सिलेंडर्स की आपूर्ति सुचारू रूप से बनी हुई है। मंत्रालय ने जानकारी दी कि देश में हर दिन 58 लाख से ज्यादा घरेलू एलपीजी सिलेंडर वितरित किए जा रहे हैं। इतना ही नहीं कमशियल एलपीजी सिलेंडर्स की उपलब्धता को भी बढ़ा दिया गया है, जो अब करीब 70 फीसदी तक पहुंच गई है।

कल्याण
ज्वे लर्स

Auspicious Beginnings

UP TO **50% OFF**
ON MAKING CHARGES

KALYAN SPECIAL 1g GOLD RATE ₹14100 | SAVE ₹500 per gm | MARKET 1g GOLD RATE ₹14600

OPEN ON ALL DAYS

JAIPUR: FLAGSHIP STORE: TONK ROAD - PH: 96025 33433 | VAISHALI NAGAR - PH: 91158 03333 | UDAIPUR - PH: 88756 78133
JODHPUR - PH: 94133 12103 | KOTA - PH: 91459 50033 | BIKANER - PH: 80033 93933 | SRI GANGANAGAR - PH: 74249 65433
AJMER - PH: 77424 13156 | HANUMANGARH - PH: 87690 57533 | MANSAROVAR - PH: 93562 25333

FOR MORE DETAILS CONTACT US ON TOLL FREE NUMBER: 1800 425 7333 | WWW.KALYANJEWELLERS.NET | FOLLOW US ON @FB

BUY ONLINE @ WWW.CANDERE.COM | FOR FRANCHISE ENQUIRIES WRITE TO FRANCHISEE.ENQUIRY@KALYANJEWELLERS.NET

श्री नरेन्द्र मोदी
माननीय प्रधानमंत्री

श्री भजनलाल शर्मा
माननीय मुख्यमंत्री

पोषण पखवाड़ा
9 अप्रैल से 23 अप्रैल, 2026

राष्ट्रीय स्तर पर राजस्थान के कीर्तिमान

प्रधानमंत्री मातृ वंदना योजना और पोषण अभियान में अग्रणी राजस्थान

उपलब्धियां

- राष्ट्रीय पोषण पखवाड़ा में प्रथम स्थान
- राष्ट्रीय पोषण माह में द्वितीय स्थान
- प्रधानमंत्री मातृ वंदना योजना - मासिक रैंकिंग में प्रथम स्थान

कुपोषण पर सार्थक प्रहार

- पूरक पोषाहार कार्यक्रम (6माह से 6वर्ष के बच्चों, गर्भवती, धात्री महिलाओं हेतु)
- मुख्यमंत्री सुपोषण न्यूट्री किट योजना (गर्भवती महिलाओं के लिए)
- मुख्यमंत्री अमृत आहार योजना (3 से 6 आयुवर्ग के बच्चों के लिए)
- दुग्धयुक्त बालाहार (अति गंभीर कुपोषित बच्चों के लिए)
- पोषण अभियान तथा जिम्मेदार पुरुष अभियान (जन जागरूकता के लिए)
- AMMA कार्यक्रम (समुदाय आधारित कुपोषण प्रबंधन हेतु)

आईसीडीएस ने है ठाना - सुपोषित, शिक्षित, विकसित राजस्थान

निदेशालय, समेकित बाल विकास सेवाएं
महिला एवं बाल विकास विभाग, राजस्थान सरकार द्वारा जनहित में जारी